



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum


Lehen il-Kunsill Nazzjonali tal-Anzjani

Nru. 110

April - Ġunju 2023

**IL-PRESIDENT FLIMKIEN MAL-MEMBRI
TAL-KUNSILL NAZZJONALI TAL-ANZJANI
JAWGURAW LILL-ANZJANI KOLLHA
L-ISBAH XEWQAT GHALL-GHID IL-KBIR**

F'din l-edizzjoni...



4

Is-Sur Vincent Piccinino
Intervista minn Nazju Abela



18

Is-Sur Silvio Parnis
Apprezzament

April - Ġunju 2023

Żbalji Postali

Sensiela mal-Gozo Philatelic Society b'kitba ta' Antoine Vassallo

Illum xtaqt inhares ftit lejn hames bolli sportivi li juru ċerti nuqqasijiet:-

L-ewwel: Dick Fosbury, Amerikan imwieled fl-1947, ta kunjomu lil stil ta' qabża fl-isport tal-*high jump*. Il-*Fosbury flop* ma vvintahix Dick imma kien hu li żviluppaha, ipperfezzjonaha u ghamilha popolari tant li, ftit ftit, saret l-istil normali ta' qbiż, b'lura fuq id-dahar flok 'il quddiem ghar-ras, kif kienu jaqbzu qabel. Dan sehh kemm peress li, b'dan l-istil ta' qabża, Dick Fosbury rebah il-midalja tad-deheb fl-Olimpijadi tal-1966 kif ukoll minhabba li bdew jintużaw imtieraħ iktar tajbin u siguri. Sfortunatament, din il-bolla b'ismu, mahruġa fl-1966 mill-gzejjer tal-Karibew, St Vincent, turi sport differenti, il-*pole-vault*. Naturalment, f'dan l-isport, il-qabżiet jistghu jiskorru s-sitt metri waqt li l-qbiż bla lasta għadu mbiegħed sew mit-tliet metri.



It-tieni: Il-*bobsleigh* hu sport pjuttost perikoluż fl-Olimpijadi tax-xitwa. Din il-bolla harġet mill-Jemen (ġirien tal-Arabja Sawdita fejn, niddubita, kemm ghandhom silġ). Harġet biex tfakkar il-Logħob Olimpiku tax-xitwa li sar fi Grenoble fl-1968. Imma, min iddisinja l-bolla, ivvinta sport ġdid għax, bhala *bobsleigh*, jeżistu biss ta' tnejn jew ta' b'erbgħa, mhux ta' bi tlieta, kif tidher hawnhekk. Jekk irridu naghmlu ċajta, allura nistghu nghidu li, biex ikun hemm tlieta, irid ikun waqa' wiehed minn ta' b'erbgħa.

It-tielet: Il-pajjiż Afrikan ta' Lesotho ċcelebra l-Olimpijadi tal-Korea tal-1988 b'sett ta' sitt bolli imma inkluda din il-bolla li turi l-*bowling*; sport li mhux inkluz mal-isport Olimpiku (anki jekk xi haġa simili nsibuha mdahhla fil-logħob għal dawk bi bżonnijiet speċjali, il-*Para Olympics*). Fil-fatt ġie li saru sforzi biex it-*ten-pin-bowling* ikun inkluz fl-Olimpijadi wkoll imma, s'issa, dan għadu ma sehhx. Hemm ukoll żball iehor għax, il-bandiera li tidher wara fuq ix-xellug, hija bandiera antika li l-Lesotho kien bidel iktar minn għaxar snin qabel.



Ir-raba': Pajjiż Afrikan iehor li, ta' spiss, johroġ bolli dwar l-isport huwa l-Gambja. Din il-bolla partikolari dehret bhala parti minn sett ta' bolli li hareġ fis-sena 2004 għall-okkażjoni tal-Kampjonat Ewropew tal-futbol li sar fil-Portugal. Imma, araw x'tahwid! Fuq din il-bolla jidher il-player Taljan, Angelo Domenghini, rebbieħ ta' bosta unuri, speċjalment mat-tim tal-Inter ta' Milan. Domenghini hawnhekk jidher liebes il-kit tal-istaġun tal-1965-6. Barra minn hekk, ir-ritratt huwa fflippjat orizzontalment, jiġifieri, imdawwar bil-maqlub mix-xellug għal-lemin. Infatti, l-*iscudetto* (il-*badge* fuq il-flokk) qieghda n-naha l-hażina ta' sidru, jiġifieri, fuq ix-xellug mhux fuq il-lemin, kif suppost.

Il-hames: Din hija bolla ohra mil-logħba tal-futbol. Din il-bolla hija mill-pajjiż Latin Amerikan tal-Paragwaj, suppost, biex jifrah lill-klabb Stuttgart għar-rebħ tal-kampjonat Ġermaniż fl-1984. Imma wżaw sett li, oriġinarjament, kien hareġ fl-1973 bi preparazzjoni għat-Tazza tad-Dinja li saret fil-Ġermanja. Hija ftit stramba li, minn banda, tifrah lil Stuttgart għar-rebħ tal-*league* Tedesk u, mill-banda l-oħra, hemm it-Tazza tad-Dinja fil-lemin ta' fuq.



Hemm żball lingwistiku stramb ukoll għax, fil-kantuniera xellugija ta' fuq, fejn hemm il-*player* bil-flokk isfar, Dietmar Erler tal-Borussia Dortmund, minflok ismu biss, bhall-iehor, naraw il-kliem *hier Erler* li tfisser 'hawn Erler'. Din żgur li hija istruzzjoni tad-disinjatur lill-istampatur biex jgħidlu fejn għandu jikteb isem il-*player* Erler! Dan huwa kkonfermat mill-fatt li l-*player* l-iehor, McNab, huwa muri permezz ta' kunjomu biss.

'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqsam magħhom il-veduti, ideat u suggerimenti tagħhom.

IL-BORD EDITORJLI

Editor:

Vincent Piccinino

Membri:

Mary Farrugia, Nazju Abela,
Josiah Grech,
Marica Attard Cassar

Proof Reader:

Sonya Micallef

Typing u Distribuzzjoni:

Marica Attard Cassar

IL-KUNSILL

President:

Peter Paul Bonnici

Viċi President:

Nazju Abela

Segretarju:

Raymond Cardona

Ass. Segretarju:

Manuel Grima

Teżorier:

Godwin C. Micallef

Ass. Teżorier:

Saviour Attard

Segretarju Internazzjonali:

Dr. Anthony De Giovanni

U.R.P.:

Nazju Abela

Ass. U.R.P.:

Josiah Grech

Membri:

Louise Azzopardi
Alfred Mallia
Mary Mangion
Frank Mumford

HINIJET TAL-UFFIĊĠU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI

'L-Anzjani Llum'

Kunsill Nazzjonali tal-Anzjani

Triq Dom Mawru Inguanez,

Birkirkara - BKR 4811

Tel: 21 243860

E-mail: maltakna@gmail.com

www.kna.org.mt

Issettjat u Stampat: Bonnici's Press

36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editor

Fl-2011, miet Steve Jobs, b'kanċer tal-frixa. Kellu biss sitta u hamsin sena u, warajh, halla fortuna ta' iktar minn seba' **biljun** dollaru Amerikan. Dawn huma xi whud mill-ahhar riflessjonijiet tiegħu.

F'dan il-mument, wiċċi 'l fuq, marid fis-sodda, niftakar fl-imghoddi tiegħi u nirrealizza li l-fama u l-gid kollu li għandi ma jfissru assolutament xejn meta qed nistenna l-mewt minn mument għall-iehor. Għandi flus biżżejjed biex inġib l-aqwa nies biex ituni l-iprem servizz imma mhux possibbli nsib lil xi hadd biex iġorr il-marda li għandi. Il-flus jistghu jtuk kull xorta ta' affarijiet materjali imma l-hajja ma tistax tixtriha; lanqas bil-biljuni.

Meta kbirt, irrealizzajt li arloġġ ta' hamsin ewro u arloġġ ta' hames mitt elf ewro t-tnejn juru l-istess hin; li karożza ta' hmistax-il elf ewro u ohra ta' mija u hamsin elf ewro jwassluk fl-istess destinazzjoni; li flixkun imbid ta' hmistax-il ewro u iehor ta' elf u hames mitt ewro jqabbdur l-istess *hangover*; u li f'dar ta' tletin metru kwadru jew f'ohra ta' tliet elef metru kwadru s-solitudini hija l-istess.

Il-ferh veru ma tiksbox bl-akkwist ta' hwejjeg materjali imma mill-affezzjoni tal-mahbubin tiegħek. Nittama li tifhem li, meta jkollok il-hbieb, jew lil xi hadd li mieghu tista' titkellem, dak huwa l-veru ferh.

Hames affarijiet li huma importanti għall-hajja:

- Tghallimx lil uliedek kif isiru sinjuri imma għallimhom kif jagħmlu biex ikunu ferhanin halli, meta jikbru, ikunu jafu l-valur tal-affarijiet, mhux il-prezz.
- Qis l-ikel li tiekol bhala medicina inkella tispiċċa tiehu l-medicina bhala ikel.
- Xi hadd li jhobbok ma jtilqek qatt, anki jekk ikollu mitt raġuni biex iċedi u jaqta' qalbu; hu jew hi dejjem isibu xi raġuni ohra għala għandhom jibqghu. Hemm differenza bejn li tkun bniedem u li tkun uman.
- Jekk trid tghaġġel, mur wahdek imma, jekk trid tasal, hu lil xi hadd iehor miegħek.
- U, fl-ahhar, f'kull stadju ta' hajtek, kun grat u gawdi l-iċken affarijiet sal-ahhar; apprezza l-imhabba tas-sieheb jew tas-sieħba tiegħek, tal-familja tiegħek u ta' hbiebek biex, meta jinzel is-siparju ta' hajtek, tiehu miegħek il-gid veru ta' din id-dinja.

Is-sahha u s-sliem lil kulhadd



Nazju Abela jintervista lil Vincent Piccinino l-Editor tal-Magazine, *L-Anzjani Llum*

Jghidu li, Hadd wara Hadd, tasal ta' kulhadd! Waslet ukoll l-intervista mal-Editor ta' dan il-magazine taghna l-anzjani, Vincent Piccinino. Vincent huwa Belti minn rasu sa saqajh. Twieled il-Belt Valletta fl-4 ta' Lulju tal-1945 u, kif iħobbu

jghidu dawn in-nies, tghammed fl-Insinj Bāzilikā, Parroċċa Matriċi Prinċipali ta' Sidtna Marija tal-Portu Salvu, jiġifieri, fi ftit kliem, fil-Knisja ta' San Duminku tal-Belt.

Lil Vince, hafna jiftakruh meta kien jiehu sehem fil-quizzes li kien jagħmel Charles Xuereb fuq *Television Malta* għadd ta' snin ilu. Imma, għalkemm ilu, lil Vince, in-nies għadhom isibuh bħala, *tal-istilel* għax darba, fi quiz minnhom, is-sugġett speċjali tiegħu kien l-astronomija.

Ma' Vince tkellimt dwar tfulitu, dwar il-karriera tiegħu, fuq il-festi tal-Belt, fuq iż-żmien li għamel bħala Segretarju Privat tal-Prim



Ministru, Dr Alfred Sant, fuq il-*King's Own*, fuq il-festa ta' San Duminku u, ovvjament, fuq il-hidma tiegħu f'dan il-magazine. Bhalma ser naraw f'din l-intervista, Vince għadu attiv sal-lum stess u, fil-fatt, nixtieq niringrazzjah talli għoġbu jsib il-hin biex iwieġeb il-mistoqsijiet li għamiltu.

Vince, għidilna xi haġa fil-qosor dwar it-tfulija u l-istudji tiegħek sakemm wasalt biex tidhol fid-dinja tax-xoġhol.

Jien wiehed minn dawk l-ixxurtjati li nista' ngħid li kelli tfulija sabiha. Ma kellniex wisq imma konna ferhanin għax konna nikkontentaw bil-ftit li kellna. Hadt l-edukazzjoni primarja tiegħi fl-iskejjel ta' Sant Jiermu u dik tal-Baviera tal-Belt minn fejn, fl-1957, għaddejt għall-Iskola Sekondarja Teknika ta' San Ġużepp tar-Rahal Ġdid. Fl-ewwel nofs tas-snin sittin, kont membru tal-*King's Own Malta Regiment*, li kien reġiment militari imma fuq bażi volontarja; it-territorials konna ngħidulu dak iż-żmien. Imbagħad dhalt *St Michael's Teachers' Training College* u bdejt nahdem bħala għalliem. Meta kont il-Kulleġġ, u anki wara, hadt sehem fl-operetti li kienu jtellghu *Brother David* u *Maestro* Joseph Vella. Infatti, nahseb li jien l-uniku wiehed li hadt sehem fl-operetti kollha li għamlu; erbgha b'kollox, jiġifieri,

Die Fledermaus, *Night in Venice*, *The Gypsy Baron* u *Orpheus in the Underworld*.

Naf li bdejt il-karriera tiegħek bħala għalliem għax, għal xi snin fis-sebghinijiet, konna ngħallmu flimkien fl-iskola Sekondarja ta' San Ġorġ ta' Hal Qormi. Imbagħad inti tlaqt u mort taħdem fiċ-Ċivil. Għidilna xi haġa dwar dan!

Ma nistax ngħid li kont kuntent bħala għalliem u, fl-1978, meta nholqot l-iskema *Haddiem - Student*, bdejt kors fl-Università minn fejn, wara hames



snin, ksibt grad ta' *B.A. (Hons)* fl-Amministrazzjoni Pubblika u bdejt karriera fiċ-Ċivil. Matul iż-żmien li għamilt fiċ-Ċivil, attendejt għadd ġmielu ta' korsijiet ta' tħriġ f'diversi materji ta' natura amministrattiva, kemm f'Malta kif ukoll barra. Għamilt tlieta u ghoxrin sena nahdem Kastilja, servejt taht hames Prim Ministri differenti u kont anki Segretarju Privat ta' wiehed minnhom, Dr Alfred Sant. Irtirajt minn mal-Gvern bħala Direttur, Finanzi u Amministrazzjoni fis-sena 2006, meta għalaqt wiehed u sittin sena.

Naf li thobb hafna l-Malti. L-editorjali ta' dal-magazine jixhduh dan! U anki ppubblikajt xi kotba. Għidilna xi haġa dwar il-kitba tiegħek, inkluż l-esperjenza tiegħek bħala editur ta' dan il-magazine.

Issa ma nesagerawx! Ktieb wiehed ippubblikajt. Għandi xi kitbiet oħrajn imma għadni ntella' u nnizzel jekk nippubblikahomx jew le. Imbagħad naraw. Iva, xi tliet snin ilu, ippubblikajt ktieb ta' novelli jismu, *L-Appuntament mad-Destin*. L-istejjer f'dan il-ktieb, iktar iva milli le, huma msejsa fuq karattri li kienu jeżistu tassew; xi whud minnhom Beltin u oħrajn li kienu midhla tal-Belt. Allura, l-ewwel nofs tal-istorja x'aktarx li huwa bbażat fuq fatti li graw veru imma, imbagħad, it-tieni nofs tal-istorja, naturalment, huwa hlejqa tal-immaginazzjoni tiegħi, sempliċiment biex nohloq storja interessanti, li wiehed jiehu gost jaqraha u anki jiehu xi sorpriża fi tmiemha.

Bħala editur ta' dan il-magazine, min jaf kemm indejjaq nies għax jien wiehed minn dawk li niffitta hafna u li rrid kollox preċiż, bil-punt u l-virgola. Imma nhobb nikteb bil-Malti u nahseb li l-*forte* tiegħi huwa s-sens umoristiku. Anki fil-hajja privata tiegħi, jiena magħruf bħala bniedem x'aktarx *happy go lucky*, ċajtjer u

bahbuh. Qatt m'ghidtlek din qabel ghax kont nibza' li tista' tapprofitta ruhek minni!

Vincent, il-Beltin maghrufin ghall-briju li joholqu fil-festi, fil-Karnival, fir-Regatta Nazzjonali u meta jirbhu xi unur tal-futbol. Jidhirli li int ukoll kont Membru tal-Kumitat tal-King's Own. X'tikkummenta dwar dan?




Hawn jidher li tkixxift mhux hażin fuqi wkoll! Iva, veru; hati! Mhux talli kont Membru tal-Kumitat tas-Socjeta

Filarmonika, *King's Own* imma, ghal xi snin, kont anki nokkupa l-kariga ta' Segretarju. Imma llum qed nikber u qed nipprova nnaqqas mill-hafna mpenji li kont nidhol ghalihom bir-ras sa ftit tas-snin ilu. Naqbel mieghek li l-Beltin huma maghrufin ghall-briju u jien, sakemm dan ikun b'mod ordinat, dixxiplinat u li ma jwegga' u ma jinsulunta lil hadd, ukoll niehu pjaċir bih. Niddiżgusta ruhi biss, u jwaqqghuli wiċċi l-art, meta jkun hemm xi boloh li jaqbzu l-limiti tad-diċenza. Mill-bqija, anki jien niehu gost naqbeż maghhom.

Fl-ahhar nett, kif qed tqatta' l-hin liberu tieghek? U, bhas-soltu, ghandek xi messagg ghall-qarrejja tal-magazine, *L-Anzjani Llum*?


Illum jien, Membru tal-Kummissjoni ghas-Servizz Pubbliku. Però, fil-hin hieles tieghi, dejjem insib x'naghamel.ghax ghandi hafna interessi. Barra milli jien



editur ta' dan il-magazine, jien editur ukoll ta' magazine iehor jismu *The Cockerel*, li huwa l-magazine ta' *Tottenham Hotspur Malta Spurs*, li johrog kull xahrejn. Jekk ma nkunx mehdi b'xi wiehed minn dawn l-impenji, lili ssibni jew naqra, jew nara xi dokumentarju, jew inwiegeb xi intervista bhal din jew insegwi l-futbol u s-snooker. Kultant, anki nhobb nilghab xi loghba *snooker* jien ukoll,

il-Kazin. Inhobb in-natura u l-annimali, inhobb insajjar, inhobb naghamel (u niekol) il-helu; immur żewġ passigġati kuljum (biex nahraq il-kaloriji) naghamel xi *crossword* jew xi *sudoku*, insomma, dejjem ghaddej b'xi haga.

U dan hu l-messagg li nixtieq ngħaddi lill-qarrejja tagħna. Żommu ruhkom attivi mill-ahjar li tistghu; kemm fizikament kif ukoll mentalment. M'hemmx għalfejn nesageraw. Hadd mhu qed jippretendina mmorru niġgogġjaw imma jehtieg li niċcaqalqu ftit ghax inkella niġgammjaw. U, barra ġisimna, ma rridux ninsew inhaddmu naqra mohhna wkoll. Jekk naghamlu hekk, hajjitna tkun iktar komda, iktar b'sahhitha, itwal, ehfef, isbah u ta' iktar sodisfazzjon ukoll.



Żewġ minuti kollox

F'żewġ minuti, anzjan attiv jirrakkonta żewġ ċajtiet

Irnexxielu jipparkja, sa fl-ahhar!

Manwel kien ilu hin twil maqbud fit-traffiku. Sa fl-ahhar, għalkemm siegħa tard, wasal fejn kellu jasal u beda jhabbel rasu fejn ser jipparkja. Hares lejn is-sema u, b'herqa kbira, beda biex jaghamel wegħda li, jekk isib fejn jipparkja mingħajr iktar telf ta' hin, jerga' jibda jmur il-quddies kull nhar ta' Hadd u jaqta' x-xorb. Lanqas lahaq dar il-kantuniera li ma jsibx post mill-ewwel mingħajr inkwiet. Reġa' għolla wiċċu lejn is-sema u qal: "Insa kollox! Tinkwetax! Sib post. Grazie!"

Serhan il-mohh

Leli u Lippu, eks *players* tal-Girgenti Ajax Football Club, kienu jiltaqghu fuq bank fil-pjazza tar-raħal u, naturalment, id-diskors sikwit kien jaqa' fuq il-*football*. "Kos hux," qal darba wahda Leli, "Min jaf il-Ġenna hemmx *football*? Kieku, meta mmorru hemm, jekk Alla jrid, nergghu nibdew nilagħbu! Xi tghid Lipp?"

"Min jaf hux," qallu Lippu. "Isma', ahna nistghu naghamlu biċċa xogħol ta. Niftiehmu li, min imut l-ewwel minna, fl-ewwel lejl jidher lil iehor u jghidlu jekk il-Ġenna hemmx *football* jew le. Xi tghid Lel?" U t-tnejn qablu.

Mhux wisq wara, Leli mar jiltaqa' mal-Mulej u, ta' raġel li kien, dak il-lejl stess deher lil Lippu u qallu: "Serrah rasek Lipp ghax il-Ġenna hemm *football* ukoll. Infatti, nhar is-Sibt, għandna loghba importanti u jien ser nilghab. U Lipp, hejji ruhek ghax int ser tkun il-*goalkeeper*; bhal dari!"

Il-kanuni u l-blalen tal-hin ta' dari

Kitba ta' Tony Tanti, Membru tal-Għaqda Maltija tal-Astronomija

Kuljum, mijiet ta' Maltin u turisti jingabru l-Barrakka ta' Fuq, il-belt Valletta, biex isegwu t-tir tal-kanun li jimmarka nofsinhar u l-erbgha ta' waranofsinhar. Għal dan it-tir jintuża wiehed mit-tmien kanuni li hemm fis-*Saluting Battery*, taht il-Barrakka. Fl-imghoddi, il-kanun tal-hin kien jghin lill-baħħara tal-bastimenti ankrati fil-Port il-Kbir biex jaġġustaw l-arloġġi tagħhom. Il-hin kien importanti hafna fit-tbaħħir ghax kien jintuża minn navigaturi biex jikkalkolaw il-pożizzjoni eżatta tagħhom fuq il-baħar.

Illum, meta l-hin jista' jiġi faċilment irregolat permezz tal-*internet* jew tal-*GPS*, il-kanun tal-hin m'ghadux ta' użu. Imma, fis-sekli tmintax u dsatax, kien wiehed mill-ftit mezz li bih il-poplu seta' jkun jaf xhin hu. Hafna bliet kellhom din is-sistema bħal, ngħidu ahna, Vancouver il-Kanada, Edinburgh l-Iskozja, Pariġi fi Franza, Zagreb il-Kroazja u Ruma l-Italja. Uħud minn dawn il-kanuni għadhom jiġu sparati imma, illum, aktar iservu ta' attrazzjoni turistika milli għall-iskop oriġinali tagħhom. Il-kanun tal-Kastell ta' Edinburgh, li jmur lura għas-sena 1861, huwa wiehed mill-iktar magħrufin. Jiġi sparat kuljum minbarra l-Hdud, fil-Gimgha l-Kbira u fil-Milied. Minhabba l-gholi li jinsab fih, il-hoss tal-kanun jinstema' minn tliet kilometri bogħod.

Il-kanun tal-hin ta' Ruma twaqqaf fl-1817 mill-Papa Piju IX li ried li l-knejjes tal-belt eterna jkollhom hin eżatt meta jdoqqu l-qniepen. Għall-ewwel, it-tir kien sparat minn Castel Sant'Angelo. Imma, f'Awwissu tal-1903, il-kanun ittiehed fuq Monte Mario, fil-majjistral ta' Ruma biex, ftit xhur wara, fl-24 ta' Jannar 1904,



il-kanun reġa' ċcaqlaq, din id-darba għal fuq l-gholja tal-Gianicolo, fiċ-ċentru ta' Ruma, fejn jinsab illum.

F'Malta, l-użu ta' kanun biex jgħarraf il-hin lill-pubbliku jmur lura mill-inqas tliet mija u hamsin sena. Fil-bidu, kienu jkunu sparati tliet tiri kuljum, fi tluġh ix-xemx, f'nofsinhar u fi nżul ix-xemx, minn fuq il-Kavallier ta' San Ġakbu fid-dahla tal-Belt biex iheggu n-nies għat-talb. L-ewwel u l-aħħar tiri kienu jservu wkoll ta' sinjal biex jinfethu u jingħalqu l-bibien tal-Belt. Mal-miġja tal-Ingliżi fl-1800, il-kanun tal-hin beda jkun sparat mis-*Saluting Battery* fit-tmienja ta' filghodu, f'nofsinhar u fi nżul ix-xemx. Din il-batterija nbriet hames mitt sena ilu bħala parti mis-swar li jdawru l-Belt u hija fost il-batteriji ċerimonjali l-iktar qodma li għadhom jintużaw fid-dinja.

Kmieni fis-seklu għoxrin, il-kanun tal-hin kien

jiġi sparat minn fuq il-vapur navali HMS Egmont li, qabel, kien jismu HMS Hibernia. Fl-1914, meta l-HMS Egmont salpa lejn Ġibiltà, il-kanun reġa' beda jiġi sparat mis-*Saluting Battery*. Il-batterija waqfet tispara t-tiri f'Novembru tal-1923 meta l-Osservatorju Astronomiku ta' Greenwich f'Londra beda jxandar il-hin permezz tar-radju. Fl-2011, wara skiet ta' kważi disghin sena, il-kanun tal-hin ta' Malta reġa' ngħata l-hajja mill-Fondazzjoni Wirt Artna (FWA) hekk kif din lestiet ir-restawr estensiv tas-*Saluting Battery*.

Il-kanuni tas-*Saluting Battery* huma replika ta' kanun tas-seklu dsatax. Jiżnu mat-tliet tunnelli u kapaċi jisparaw balla ta' tnejn u tletin libbra jew hmistax-il kilogramma. Ftir qabel nofsinhar u ftir qabel l-erbgha ta' waranofsinhar, membri tal-FWA libsin ta' suldati tas-seklu dsatax ihejju żewġ kanuni. Meta kolloxx ikun lest, is-suldati jiehdu posthom, b'harsithom lejn il-Barrakka u darhom lejn il-port. Meta jsir il-hin, jiġi sparat it-tir. Jekk, għal xi raġuni, l-ewwel kanun ma jihux, jiġi sparat tir mit-tieni kanun minuta wara. Għal xi żmien, tir iehor kien sparat f'nofsinhar f'Għawdex, skont il-hin li kien juri kronometru li kien jinsab fl-osservatorju meteoroloġiku tal-Ġiżwiti fis-Seminarju tar-Rabat.

Mezz iehor li dari kien jintuża biex jithabbar il-hin tal-jum huwa dak ta' ballun li jithalla jinzel ma' arblu. Ibbażat fuq din is-sistema, il-Griegi tal-qedem kellhom arloġġ fil-pjazza ewlenija tal-belt ta' Gaza fil-Palestina li, fir-raba' seklu qabel Kristu, kienet tagħmel parti mill-Imperu Grieg. L-ewwel ballun tal-hin tal-era moderna twaqqaf fl-1829 mill-Ammiral, Robert Wauchope, f'Portsmouth l-Ingilterra. Fis-snin ta' wara, inbnew blalen tal-hin f'hafna bliet oħrajn. Massittin ballun tal-hin għadhom jeżistu madwar id-dinja għalkemm il-biċċa l-kbira minnhom, m'għadhomx jahdmu.

L-iktar ballun tal-hin magħruf li għadu jahdem sal-ġurnata tal-lum huwa dak li hemm fl-Osservatorju ta' Greenwich. Inbena fl-1833 mill-Astronomu Rjali, John Pond, bl-iskop li jghin il-bastimenti ankrati fix-xmara Thames, kif ukoll lill-pubbliku, jaġġustaw l-arloġġi tagħhom. Dan il-ballun għandu dijametru ta' metru u nofs, magħmul mill-injam u l-metall u huwa ta' lewn hamrani. Bħal hafna blalen ta' osservatorji astronomiċi oħrajn, il-ballun ta' Greenwich, jimmarka s-siegha ta' waranofsinhar minflok nofsinhar. Huwa mahsub li ntgħazel dan il-hin ghax, żmien ilu, l-astronomi li kienu jhaddmu dawn il-blalen kienu mhabbtin b'xogħol iehor f'nofsinhar. Din l-użanza baqgħet tinzamm sal-lum: Għalhekk, kuljum fis-siegha nieqes hames minuti ta' waranofsinhar, il-ballun jittella' sa nofs l-arblu li huwa erba' metri u nofs għoli. Fis-siegha nieqes żewġ minuti, il-ballun jittella' sa fuq nett tal-arblu u, żewġ minuti wara, jinzel helu helu biex jimmarka l-hin tas-siegha.

L-ewwel ballun tal-hin fl-Amerka beda jahdem fl-1845 fl-Osservatorju Navali ta' Washington. Jingħad li, l-ex President John Quincy Adams, tant affaxxina ruhu bih li spiss kien jimxi minn hdejh biex jarah niezel mal-arblu. Ballun tal-hin modern li hu segwit minn miljuni ta' nies madwar id-dinja fl-ewwel tas-



sena huwa dak li hemm f'Times' Square, New York. Intuża l-ewwel darba fl-1907 u, illum, huwa l-qofol ta' celebrazzjonijiet li jsiru fi New York biex jilqghu is-sena l-ġdida. Dan il-ballun għandu dijametru ta' tlieta punt seba' metri, jżen iktar minn hames tunnelli u huwa magħmul minn qafas tal-metal miksi b'madwar

elfejn u seba' mitt pannelli trijangoli li jixegħlu permezz ta' tnejn u tletin elf bozza. L-inżul tal-ballun f'nofsillejl fil-festi tal-ewwel tas-sena fi New York, ikun imxandar dirett fuq hafna stazzjonijiet tat-televiżjoni Amerikani u fuq l-*internet*.

Dari, f'Malta wkoll kien hawn blalen tal-hin. L-ewwel wiehed kien twaqqaf fl-1881 fuq il-bini tad-dwana fil-Port il-Kbir. Iktar tard, fl-1906, twaqqfu blalen ohrajn fuq in-Naval Signal Station tal-Berga ta' Kastilja u fuq it-turretta tal-Palazz tal-Gran Mastru. Il-blalen ta' Kastilja u tal-Palazz kienu jidhru sew, kemm mill-Port il-Kbir kif ukoll minn dak ta' Marsamxett. Għaldaqstant, dawn kienu ta' għajjnuna kbira għall-bastimenti sorguti hemmhekk u anki għall-pubbliku biex jirregolaw l-arloġġi tagħhom. Flimkien mat-tir tal-kanun, dawn il-blalen kienu jimmarkaw il-hin ta' nofsinhar. Sal-1908, is-servizz tal-blalen tal-hin kien provdut mill-uffiċċju tad-dwana imma, wara, kien provdut mill-Ammiraljat.

Mill-ktieb tat-tifkiriet 'Fjuri li ma Jinxfux'

tal-Prof. Oliver Friggieri

Il-hajt, sa fl-ahħar, twaqqqa'

Kienet haġa xierqa mela li, sa fl-ahħar, il-Hajt ta' Balzunetta jitwaqqa' u, miegħu, jibdew jaqgħu l-preġudizzji li ntirtu miż-żmien ta' qabel. Hafna minn nies ta' Balzunetta illum hallew lil din id-dinja imma t-tifkira għażiża tagħhom tibqa' fil-qalb ta' dawk li ġew wara u għadhom hawn u, b'din il-kitba, nittama li xemgħa ċkejna tibqa' tneimnem f'kull rih u f'kull temp fuq qabarhom. L-istituzzjonijiet il-kbar imsemmijin baqgħu hemm waqt li hafna żgħażaġh bnew il-hajja ġdida tagħhom fi bliet u rhula ohrajn. Uħud emigraw ukoll u mhix l-ewwel darba li whud minnhom ġew lura għall-festa u biex jaraw x'fadal minn dik id-dinja kulurita ta' tfulithom. Fid-dawl ta' dan l-esodu, forsi għad ikunu l-istituzzjonijiet li jżommu haġ l-isem ta' dik li darba kienet dinja żghira għaliha; dinja li illum hu diffiċli hafna li tpingiha bil-kliem, dinja li forsi anki l-fotografi ta' żmienha ma ridux jehdulha ritratt.

Konna naghmlu passiġġata tul il-Hajt tal-Mall minn naha għal ohra; minn quddiem Sarria satarf fejn kien hemm il-monument tal-Granmastru Vilhena, magħruf bħala l-Monument Tas-Sultan, u l-Kanun. Dawn tnehhew minn hemm fl-1989 biex jitqiegħed il-mafkar ta' għeluq il-hamsa u ghoxrin sena tal-Indipendenza u tqiegħdu fil-misrah bejn l-Istitut Kattoliku u *Montgomery House*. Il-passiġġata ta' tfulitna kienet tispicċa b'rikba fuq il-Kanun li, ta' tfal li konna, kemm-il darba stħajjilnieh ziemel li xejn ma jonqsu hlief li jqum minn naghsa u jibda jiġri bina. Il-Kanun! Kemm kien jixegħlilna l-fantasija! Kemm soqna ż-żiemel taparsi u b'serjetà liema bhalha u ma ridniex ninzlu minn fuq!


Waqa' l-Hajt u, miegħu, bdiet taqa' l-Balzunetta l-qadima li kienet magħluqa u maqtugħa għaliha bis-saħħa tiegħu daqskemm kienet imħarsa minnu. Minflok, beda jinbena ambjent psikoloġiku u soċjali ġdid. Kien sinjal ta' żminijiet ġodda, differenti, li kellhom

jaraw ukoll lill-pajjiż kollu jkompli jiġġieled biex jegħleb preġudizzji antiki.

Is-Sur Falzon

Fil-klassi tas-Sur Falzon ma kontx se titkellem kif ġieb u lahaq. Kellu dixxiplina kbira u, matul il-lezzjoni, kien jaf iżomm silenzju shiħ. Is-silenzju huwa l-aqwa ċertifikat ta' għalliem tajjeb. Il-klassi tiegħu kienet l-ikbar u l-isbah wahda, imghammra b'gallerija miftuha tal-ġebel, dik li tidher fuq il-bieb il-kbir tal-iskola, imħaxken ma' żewġ kolonni twal u hoxnin. Meta jfettillu, is-Sur Falzon kien jixref fil-gallerija, jittawwal ftit lejn naha u ohra u jdur biex jerga' jidhol 'il ġewwa magħna biex ma jaghtiniex ċans nitilfu l-attenzjoni. F'idu, kien iżomm riga twila u rqiq, timmolla kemm kemm li, biha, seta' jindikalna n-numri u l-kliem fuq il-blekbord jew, xi drabi, jcaqcaqha biex ibeżżagħna halli nieqfu mit-tpacpiċ. Mohħna kien għadu mxxerred wisq u dan ir-raġel kien jesigi attenzjoni l-hin kollu, inkella jagħdab, jgħolli lehnu u jaghtina *copy*.

Kien mill-Hamrun u baqa' għażeb sal-ahħar, deċiż li jżomm dik id-dehra eleganti, kważi kburiya, ta' ġuvni shiħ, ladarba kien għalliem bi storja twila, u kellu l-fiducja meħtieġa fih innifsu. Insomma, din hi l-impressjoni li kelli tiegħu dejjem sakemm, maż-żmien, smajt li halliena. Kien mudell ta' għalliem tradizzjonali fi skola primarja. Kien jitolqilha kuljum bil-mixi minn Triq il-Kbira San Ġużepp, jimxi bil-pass meqjus tiegħu, kemm kemm qabbiezi, b'dirgħajh imghaqqudin bil-pali ta' jdejh wara dahr u jasal il-Furjana fil-hin u qatt minuta tard. Kien mibni sew, mibrum, imma aktarx twil u dejjem dritt u, mill-ġdid, idejh wara magħqudin flimkien. Kien il-figura tar-raġel dinjituż, trankwill, figura li, fil-hamsinijiet u ftit wara, kienet timla t-toroq Maltin.



Il-Liżar ta' Turin – Is-sitt parti

Kitba ta' Anthony Cardona

Ir-riċerka xjentifika tkompli

Fl-1988, tliet laboratorji prestiġjużi, f'Tucson, l-Amerka, f'Oxford, l-Ingilterra u fi Zurich, l-Iżvizzera, irrikorrew għal *carbon 14 testing* fuq biċċiet żgħar mil-Liżar. Dan it-tip ta' test juri l-epoka li fiha kien jeżisti oġġett arkeologiku li jsirlu dan it-test billi jkejjel kemm l-oġġett jitlef radjuattività kull sena li tgħaddi minn fuqu. B'hekk, jistabbilixxu xi kemm għandu żmien. Meta harġu r-riżultat, kulhadd baqa' mibluġh għax it-tlieta li huma qalu li l-Liżar kien ta' żmien il-medju evu, jiġifieri bejn l-1260 u l-1390. Id-dinja kattolika nhasdet għax kulhadd kien iqisu bħala l-kefen ta' Kristu. Imma, l-istess xjenza, malajr waqqgħet din il-konklużjoni meta x-xjenzat Russu, Dimitri Kuznetsov, li kien rebah il-Premju Lenin għax-Xjenza u kien wiehed mill-aqwa esperti tad-dinja f'dan il-qasam, sab li, meta l-Liżar kien espost għal shanat kbar fin-nirien ta' Chambery, id-drapp saritlu bidla fl-isotopi ta' bejn il-materjali differenti qrib xulxin. Dan ifisser li l-Liżar żdiedlu l-livell ta' radjukarbonju fid-drapp u, b'hekk, reġa' ġedded żmienu. Minhabba f'hekk, meta sarlu l-*carbon 14 test*, ir-riżultat wera li l-Liżar kellu inqas żmien milli, fil-fatt, kellu. Kuznetsov wera li, meta oġġett jiġi eżaminat (sew jekk ikun pjanta, annimal jew bniedem) meta jkun għadu haj, il-*carbon 14* li jiddiżintegra mill-organizmu tiegħu ikun bilanċjat mill-istess ammont ta' *carbon 14* ikkaġunat mill-enerġija tal-ikel jew nutriment. B'hekk, l-ammont ta' *carbon 14* f'ġisem haj jibqa' kostanti għax ikun hemm ekwilibriju bejn l-ammont ta' thassir u dak li jissostitwih. Imma, meta bniedem imut, dan it-tibdil mal-ambjent jieqaf u l-ekwilibriju jintilef. Il-*carbon 14* jibda jonqos b'mod irriversibbli u, iktar ma jgħaddi żmien u l-oġġett jeqdiem, iktar jitlef mil-*carbon 14* tiegħu. Ir-rata ta' thassir tista' titkejjel xjentifikament u, b'hekk, tkun taf kemm l-oġġett huwa qadim u ta' liema żmien kien skont kemm ikun tilef mill-isotopi tal-*carbon 14*. Anki l-ġenetiku, Jerome Lejeune (li skopra l-*gene* tad-*Down's Syndrome*) skopra li l-Liżar kien għadda minn nar iehor f'Kostantinopli. Huwa analizza kodiċi antiki u sab li, fl-ahhar tas-seklu tnax, il-Liżar kien f'Kostantinopli u l-Imperatur kien urieh lil xi nobbli Ungerizi. Dan juri wkoll li l-Liżar kien jeżisti qabel id-dati li harġu mit-tliet universitajiet ta' Tucson, Oxford u Zurich. Minn analiżi ohra, instab ukoll li, meta Franco Testore, professur tat-teknoloġija tat-tessuti fil-Politekniku ta' Turin u t-tim tiegħu hadu l-kampjun għall-*carbon 14 test*, m'għamlux investigazzjonijiet kimiċi u mikroskopiċi biex jaċċertaw li l-kampjun kien tajjeb biżżejjed.

Studju iehor fuq il-traċċi mikroskopiċi fuq il-Liżar sar mill-professur tal-botanika, Avinoam Danin, mill-Università Ebrajka ta' Ġerusalem. Danin analizza traċċi mikroskopiċi ta' polline minn pjanti u fjuri li nstabu fuq il-Liżar. Huwa sab li l-pjanti kienu minn speċi li jinstabu fir-reġjun ta' Ġerusalem. Huwa



qal li dawn it-tip ta' pjanti u fjuri ssibhom biss fir-reġjun ta' Izrael. Dak li qed jgħidu li l-Liżar huwa mill-Ewropa u ta' żmien il-medju evu ma jistax ikun. Dan l-istudju kompli jikkonferma li t-testijiet tal-*carbon 14* li saru fl-1988 mit-tliet universitajiet ma kinux kredibbli. Skont Danin, il-Liżar huwa ta' żmien qabel is-seba' seklu. Il-professur Danin sab xi traċċi tal-pjanta *zygophyllum dumosum*, tip ta' favarja li tikber f'Izrael, il-Gordan, l-Eġittu u fis-Sinaj. Sab ukoll traċċi ta' żewġ pjanti ohra, *cistus creticus*, maghrufa bħala *rock rose*, li tikber fil-Lvant Nofsani u *goundelia tournefortii*, arbuxell li jikber fid-deżert u li hu mifhum li huwa l-materjal li jinsab fil-kuruna tax-xewk.

Dawn l-iskoperti sabhom ukoll Uri Baruch, espert tal-polline fl-Awtorità Izraeljana tal-Antikitajiet ta' Ġerusalem. Fil-Katidral ta' Oviedo fi Spanja, hemm relikwa ohra maghmula minn faxxa li huwa mifhum li hija ċ-ċarruta li fiha geżwru r-ras ta' Ġesù wara li miet, li fiha wkoll hemm traċċi tad-demmi u traċċi ta' polline, *goundelia tournefortii*. Minn studju li sar fl-1983, instab li, kemm il-Liżar ta' Turin, kif ukoll il-faxxa ta' Oviedo, li ilha dokumentata sa mill-ewwel seklu u li ilha fil-Katidral ta' Oviedo sa mis-seklu tmienja, fihom l-istess tip ta' demmi AB u li huwa tal-istess bniedem.

Rigward id-demmta' fuq il-Liżar, minneżamijiet bl-X-Ray fluorescence sabu li fih hemm il-preżenza ta' kalċju, stronzju u hadid. Wara li, fl-1981, ġie analizzat id-demmi minn Bollone, instab li huwa demmi uman tat-tip AB. Dan it-tip ta' demmi huwa wkoll l-istess tip li ġie analizzat fil-miraklu tal-Ewkaristija ta' Laciano, fi Chieti, l-Italja, li sehh tlettax-il seklu ilu. Bollone sab ukoll li t-tbajja' tad-demmi fir-riglejn juru qtar homor u ċelloli epidermiċi umani. Fir-rapport tiegħu, Bollone spjega kif jagħqad id-demmi wara l-mewt ta' bniedem u qal li, minn hames sa għaxar minuti wara l-mewt, id-demmi jibda jagħqad; minn ghoxrin sa erbghin minuta wara, bir-ritrazzjoni tad-demmi, tibda s-separazzjoni tas-serum li huwa l-fluwidu isfar fid-demmi; wara xi hin, tibda tiffurma l-qoxra u dan jiddependi minn fatturi differenti bħalma huma fost ohrajn, il-qies tat-tebgha,

it-temperatura u l-umdità.

Minn dan l-istudju, it-tabib Gilbert Lavoie mill-Kulleġġ Mediku ta' Virginia, l-Istati Uniti u konsulent fl-Iġjene Medika fl-Università ta' Johns Hopkins, ikkonkluda li l-immaġini fuq il-Liżar turi li, sa ftit minuti qabel il-mewt, id-demm kien inixxi mill-feriti u li l-ġisem kien imkeffen ġol-Liżar sa mhux iktar tard minn sagħtejn u nofs wara l-mewt.

Fi studju iehor miċ-Ċentru Internazzjonali ta' Studji tal-Liżar ta' Turin li jinsab f'Parigi, meta

analizzaw il-wiċċ ta' fuq il-Liżar bil-kompjuter, bdew jaraw bhal ittri bil-Grieg u bil-Latin. Taht il-geddum sabu l-kelma 'IESUS' u, fuq naha wahda, 'NAZARENUS'. Wara dawn l-iskoperti, sabu li ċ-ċenturjun Ruman li kellu jara li s-sentenza tal-mewt tkun esegwita, ċappas il-liżar tal-mejjet bil-kolla biex fuqu jinkiteb isem l-ikkundannat. U sar magħruf ukoll li l-isem 'Jesus Nazarenus' bil-Latin, bil-Grieg u bl-Ebrajk, kienu mnaqqxa fuq biċċa mis-salib li jinsab Ruma.



“Issa x’naghfas?”

Taħdita bejn bint it-teknoloġija tal-mezzi tal-komunikazzjoni moderni u nannitha

Kitba ta' Carmen Dimech

In-nanna: Jekk qed nisma' sew, qed iddoqq il-ħġieġa!

In-neputija: Nann, dik *tablet* jghidulha; mhux ħġieġa.

In-nanna: U fejn naf jien? U int mhux xorta fhimtni? Allura x'irrid naghmel? Ghidli ruhi, ghax jien ma nafx! Dik in-nannu, Alla jahfirlu (mhux ghax kellu x'jahfirlu ta, daqskemm kien raġel tajjeb, miskin!) imma dak hu kien jinnavika fiha din biex naraw u nkellmu lil Johnny taghna meta jċemplilna mill-Awstralja.

In-neputija: Int l-ewwel iftahha Nann, halli tara min hemm.

In-nanna: Hawn, ftaħtha. Iva, Johnny taghna jidher, jahasra! Issa x'naghfas?

In-neputija: Hemm stampa ta' *telephone* żgħir, missu bil-ponta ta' subghajk Nann u tkun tista' tisimghu ikellmek.

In-nanna: Ghafastu! Issa x'izjed?

Johnny: Hawn Ma, kif int?

In-nanna: Ara jahasra! U, kif tridni nkun? Kif tarani, pingini, ibni.

Johnny: Ma, qed nisimghek imma m'iniex narak.

In-nanna: Fini x'tara, ibni. Ghadni niezla minn fuq il-bejt u ghandi xaghri kollu msebbel.

Johnny: Ma jimpurtax, Ma. Imma jien xorta wahda rrid narak.

In-nanna: Allura x'irrid naghfas?

In-neputija: Hemm *camera* żgħira, in-naha t'isfel tal-*iscreen*, kemm tmissha ftit u hu jkun jista' jarak.

In-nanna: M'iniex nara kmamar jien! Stenna ftit halli ngib in-nuċċali! Fejn ghamiltu jien? X'wahda din; kemm sirt ninsa!

In-neputija: Hemm qieghed Nann, fuq rasek.

In-nanna: U iva bilhaqq. Kieku hawn in-nannu, aqta' kemm jghidli, “Dak ghax taghmlu fuq rasek?” U jien kont ngħidli, “Dak biex iżommli xaghri.” U hu kien joqghod igerger wahdu u jghid, “Mur ifhimkom lilkom in-nisa!”

In-neputija: Mhux ahjar tkompli tkellem lil *Uncle John* Nann, ghax hallejtu fuq il-linja?

In-nanna: Kif? Mela minn fuq tal-linja qed iċempel? U issa sar *Uncle John* ukoll? M'ghadux iz-ziju? Hawn John, ibni, skużani taf. Isma', nahseb li sew taghmel tuża tal-linja ghax jghidu li jaqbillek!

Johnny: X'int tghid Ma? Qed thawwadni. Il-mniefah! *Sorry* Ma, imma se jkolli naqta' ghax qed iċempel il-bieb. Ghandu jkun, ġie xi hadd imma, iktar tard, jekk Alla jrid, nerga' nċempillek u noqoghdu nitkellmu ftit bil-kwiet. Tajjeb hekk?

In-nanna: Tajjeb ruhi, mur. Tista' ċċempel xhin trid; jien hawn inkun u, mieghi, ghandi lil Rita, t'ohtok Ċensina, biex tghidli x'ghandi naghfas, ghax jien ma nafx. Tkun imbierek. Allura, issa x'naghfas biex nitfih?

In-neputija: U dak jintefa wahdu Nann. Ma trid taghfas xejn.

In-nanna: X'kumdità hux? Ahjar ta, ghax naghfas xi buttuna b'ohra u iktar inkompli nhawwadlu mohhu lil Johnny.

Johnny: Berikni Ma!

In-nanna: Iva diġà għidtlek; tkun imbierek ibni. Issa x'naghfas? Eh, issa xejn bilhaqq. U fejn naf jien; x'kull wahda u x'kull tnejn! Ara jien ukoll, fiex kelli niġi! Mur ġib in-nannu! Kieku qieghed hawn, min jaf kemm kien jidhaq bija jarani nhawwad u ngerfex! Il-Mulej jagħtih il-mistrieħ ta' dejjem! Issa oqghod hawn ruhi ta ghax iz-Ziju John ghandu jerga' jċempel; halli tghidli x'inkun irrid naghfas!



Kakti u sukkulenti ohrajn f'Malta

Kitba ta' George Borg Marks

L-istorja tal-kaktus u sukkulenti ohrajn hawn Malta tmur lura hafna snin u nahseb li l-ewwel wiehed li studja bis-serjeta dawn ix-xtieli kien il-Professor John Borg li tweled fl-1873 u sar tabib fl-1898. Ghalkemm

kien tabib, huwa kellu namra kbira ghan-natura u, fis-sena 1900, inhatar Superintendent tal-Gonna Pubblici. Fost il-kotba li kiteb dwar ix-xtieli li kienu jikbru fil-gonna pubblici, insibu *Catalogue of plants cultivated in the St. Antonio Gardens* li l-Professor John Borg kiteb meta kien ghadu jistudja fl-Universita ta' Malta. Fl-1937, il-Professor Borg kiteb ktieb bl-isem ta' *Cacti*; ktieb li, ghalih, huwa baqa' maghruf mhux biss hawn Malta imma wkoll barra minn Malta. Dak iz-żmien, dan il-ktieb kien referenza maghrufa dwar dawn ix-xtieli u kien uzat minn hafna diletanti li jkabbru l-kaktus, saħansitra, anki barra minn Malta. Il-Professor Borg kellu kollezzjoni kbira ta' dawn ix-xtieli li bosta minnhom kien ikabbar miż-żerriegħa. Ftit qabel miet, fl-1945, fl-età ta' tnejn u sebghin sena, huwa ta din il-kollezzjoni lill-Universita ta' Malta u tpoġġiet fil-Ġnien tal-Argotti, il-Floriana.

Hafna spiss jistaqsu dwar id-differenza bejn kakti u sukkulenti. Xitla sukkulenti hija wahda li tiflah ghan-nixfa. Dan ma jfissirx li ma jridux ilma! Tfisser li għandhom ċelloli li, meta tagħmel ix-xita, jintefhu u jaħznu l-ilma għal meta x-xita ma tagħmilx. Għalhekk, il-kaktus huma xtieli sukkulenti bid-differenza li għandhom partijiet, normalment, b'qisu tajjar (jisfejhu *areoles* bl-Ingliż) li minnhom jagħmlu l-friegħi, il-fjuri, il-frott u ż-żerriegħa. Fil-każ tas-sukkulenti l-ohrajn, kemm il-friegħi u anki l-fjuri u l-frott johorgu minn bejn il-weraq, jew minn maz-zokk; jiġifieri m'għandhomx dawk il-postijiet bit-tajjar. Xi sukkulenti għandhom ix-xewk jew



ponot u hafna huma dawk li jahsbu li dawn huma kaktus!

F'Malta hawn hafna diletanti li jkabbru dawn ix-xtieli u bosta huma dawk li jkabbruhom għax jieħdu gost ikabbru xtieli fil-ġnien jew f'xi bitha. Hemm problema ċkejna meta wiehed ikabbar dawn ix-

xtieli. Hafna minnhom, speċjalment il-kakti, jinstabu f'postijiet fin-natura fejn tagħmel ix-xita fl-istaġun shun, jiġifieri fis-sajf tagħna. Għalhekk, biex jtkabbru sew iridu jitpoġġew f'post għall-kenn fix-xitwa, bħal, ngħidu ahna, f'xi serra. Imma hemm soluzzjoni għal dawk li m'għandhomx post għall-kenn jew serra; dik li jithawlu f'materjal poruż. Hafna huma dawk li jistaqsu jekk jistgħux jithawlu fil-hamrija ta' Malta li hija alkalina. Xi xtieli jifilhu għal din it-tip ta' hamrija u, saħansitra, jistgħu jithawlu direttament fil-ġnien imma l-aħjar li jithawlu f'tahlita poruża magħmula minn ramel, żrar tax-xmajjar, *perlite*, *pumice* (pomice) u xi ftit kompost, jekk wiehed ikun jixtieq. Hafna mis-sukkulenti l-ohrajn jikbru fl-istaġun tax-xitwa u hafna jistgħu jithallew barra għax-xita. Is-silġ u l-bebbux jistgħu johlqu problemi u jkerrhu x-xtieli. Haġa oħra importanti hija li jitpoġġew għad-dawl; mhux bilfors fix-xemx diretta. Dan jiddependi minn x'inhi x-xitla u kemm hi kbira. Xi xtieli żgur li ma jistgħux jitpoġġew direttament fix-xemx, speċjalment fis-sajf qalil ta' Malta. Għalhekk, wiehed għandu jieħu parir mingħand ohrajn li ilhom ikabbru xtieli tal-kaktus u sukkulenti ohrajn għal hafna snin.

Hawn ukoll l-Għaqda Maltija tal-Kaktus u Sukkulenti Oħra li twaqqfet fis-sena 1951, ftit wara l-pubblikazzjoni tat-tieni edizzjoni tal-ktieb tal-Professor John Borg li huwa stess kien irreveda u kabbar ftit qabel miet, fl-1945.



APPELL

Nirringrazzjaw lil dawn is-Sinjuri li semghu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru f'it l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sur Anthony Said (Floriana) - €25.00

Is-Sur Emidio u s-Sinjura Louise Bezzina (Msida) - €10.00

Is-Sinjura Concetta Cini Previ (San Gwann) - €25.00

L-Editor

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex ingibulkom messaggħ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem

SEDUTA PARLAMENTARI

Aktar siltiet mid-diskorsi li saru waqt Seduta Parlamentari bit-tema 'Id-Drittijiet ta' u l-Abbuż fuq l-Anzjani' organizzata mill-Kunsill Nazzjonali tal-Anzjani nhar il-Ġimgħa, 30 ta' Settembru 2022 fil-bini tal-Parlament il-Belt Valletta



Fit-tieni taqsima, **Abbużi Fiziċi, Psikoloġiċi u Emożzjonali**, tkellem l-ewwel **Joe Gerada**, President, tal-Kumitat għall-Koeżjoni Soċjali tal-Kunsill tal-Ewropa. Il-kelliemi qal li, barra dik fizika, hemm forom oħrajn ta' vjolenza li huma perpetrati għas-spejjeż tal-anzjani. Semma' l-abbużi psikoloġiċi, bħall-privazzjoni minn dak li l-bniedem għandu bżonn biex jgħix kuntent, kif ukoll l-abbandun ta' persuni, jiġifieri, li jkunu minsijin u esklużi minn dawk l-aktar qrib tagħhom jew mill-komunità li jgħixu fiha. Semma' l-esklużjoni ekonomika, meta niddiskriminaw magħhom fl-impjiegi; semma' l-manipulazzjoni finanzjarja, bħal meta, minghajr ebda dritt, nagħmlu pussess ta' affarijiet li huma tagħhom; u semma wkoll il-vjolenza sesswali, bħal l-istupru.



Joe Gerada kompli jgħid li rridu nikkoreġu ċerti attitudnijiet żbaljati dwar l-anzjani bħal meta jittiehdu deċiżjonijiet, jew isiru proġetti, minghajr ma nikkunsidraw il-htigijiet tal-anzjani jew meta tintuża ċerta narrattiva nieqsa mir-rispett lejn l-anzjani, jekk mhux vjolenti wkoll, bħalma rajna fil-midja soċjali meta xi hadd issuġġerixxa li jinbena

hajt madwar San Vincenz de Paul. Insibu wkoll każijiet ta' diskriminazzjoni fl-impjiegi meta jkun preferut dak kollu li hu żagħżugh meta l-età mhijiex kriterju ġust li biha titkejjel il-hila. Il-kelliemi semma' wkoll l-aċċess għas-servizzi, speċjalment fejn l-aċċess isir permezz tat-teknoloġija diġitali meta l-anzjani mhux bilfors ikunu abitwati ma' din it-teknoloġija.

Imbagħad, Joe Gerada tkellem iktar fit-tul dwar min jistgħu jkunu dawk li jikkommettu aggressjoni kontra l-anzjani; dwar id-drittijiet tal-anzjani; il-protezzjoni mill-vjolenza u l-abbuż; l-impjiegi għall-anzjani; l-ambjent residenzjali u istituzzjonali għall-anzjani; kif ukoll dwar ir-rwol tar-Regolatur.

Joe Gerada ikkonkluda d-diskors tiegħu billi sahaq fuq il-htieġa ta' konsultazzjoni reali. Il-prinċipju għandu jkun li qatt ma nagħmlu xi haġa minghajr ma nisimgħu sew x'għandu xi jgħid min ser jintlaqat. L-anzjani la huma stupidi, la huma inkompetenti u lanqas huma bla esperjenza. Li hu żgur hu li, fejn

jidhlu l-interessi tagħhom, hadd ma jifhem daqshom. Tajjeb li nharsu lejn l-anzjani bħala konsulenti li aqwa minnhom ma ssibx għax il-parir tagħhom jaghtuhulek mill-qalb, huwa frott tal-esperjenza u huwa b'xejn. L-anzjani mhumieks vulnerabbli intrinsikament. Huma n-nuqqasijiet fis-sistemi protettivi li jirrendu lill-anzjani vulnerabbli. Jehtieg, temm jgħid il-kelliemi, li l-miżuri kollha neċessarji jittiehdu malajr kemm jista' jkun biex l-anzjani jkunu jistgħu igawdu hajjithom kif ifassluha huma għalihom stess b'mod shih u bi dritt.

Fuq esperjenza personali, tkellmet imbagħad **Mary Mangion**, Membru tal-Kunsill Nazzjonali tal-Anzjani. Hija qalet hekk: 'Jien bint ta' omm anzjana li, illum, għandha disgha u disghin sena u li qieghda f'dar tal-anzjani. Qabel dahlet hemmhekk, applikajnilha ma' aġenzija lokali biex ikollha *carer* id-dar. Il-*carer*, Filippina, waslet imma, minflok kienet ta' għajjuna għal mamà, din imlitilha hajjitha b'hafna *stress*. Il-kultura ta' dawn in-nies mhix bħal tagħna. La kienet taf issajjar u lanqas tnaddaf. *Toilet brush* ma tafx x'inhu. Imnalla l-mamà kienet għadha tajba biżżejjed biex tiehu l-pilloli wahedha għax kieku mur ara x'diżastru!



Allura, il-mamà, mara ta' iktar minn disghin sena, sabet ruhha f'pożizzjoni li hi tagħti l-lezzjonijiet tat-tisjir lill-*carer* u turiha kif għandha tahsel, eċċetra. Minkejja dan kollu, kienet saret haġa ta' kuljum li titlobha l-flus għax kienet tghidilha li l-familja Filippina tagħha huma fil-bżonn. Meta konna mmorru naraw lill-mamà, kienet tkun dejjem anzjuża u baqgħet hekk sakemm keċċietha.

Allura, wara din l-esperjenza, jiena bilfors nistaqsi: Qabel dawn in-nies isibu mpjieg bħal dan f'pajjiżna, isirilhom xi tip ta' tahriġ, anki biex, forsi, jitgħallmu wkoll ċertu kliem bażiku fi lsienna, halli jkunu jistgħu jikkomunikaw ahjar?

Wara Mary Mangion, għamel l-intervent tiegħu **Abraham Zammit**, mill-Assoċjazzjoni Maltija tal-Uffiċjali tal-Pulizija Rtirati li qal li, jekk, imqar għal jum wiehed biss fil-hajja, anzjani jisfaw vittmi ta' xi abbuż jew isofru minn nuqqas ta' xi dritt li huwa tagħhom, dan jista' jikkawża konsegwenzi serji, kemm psikoloġiċi kif ukoll emożzjonali. Abraham Zammit kompli jgħid li huma, li, meta kienu fil-Korp tal-Pulizija, kienu responsabbli biex jaraw li dawn l-affarijiet ma jiġrux, iktar jifhmu l-gravità ta' abbużi u nuqqasijiet bħal dawn. Barra minn hekk, illum, li huma



rtirati, tghallmu wkoll jaraw is-sitwazzjoni iktar mill-*punto di vista* tač-ċittadin.

Minkejja avvanzi kbar f'dan il-qasam, komplja jghid il-kelliemi, sfortunatament, ghadhom jeżistu ċerti anomaliji fil-konfront ta' membri tal-Korp tal-Pulizija rtirati u awgura li dawn in-nuqqasijiet ikunu indirizzati mill-awtoritajiet kompetenti minghajr dewmien bla htiega.

Fl-ahhar nett, f'ismu u f'isem shabu tal-Assoċjazzjoni Maltija tal-Uffiċjali tal-Pulizija Rtirati, Abraham Zammit awgura wkoll il-ġid u s-sahha lill-anzjani kollha u dan mhux fil-Jum Internazzjonali tal-Anzjani biss imma matul il-jiem kollha tas-sena.

F'din it-taqsimha tkellem ukoll b'mod l-iktar voċiferu **Philip Michael Chircop**, Fundatur tal-



Fondazzjoni Nanniet Malta, li beda biex ghamel distinzjoni bejn in-nanniet u l-anzjani ghax, kif qal hu, mhux in-nanniet kollha huma anzjani u mhux l-anzjani kollha huma nanniet. Is-Sur Chircop ghamel referenza ghal dak li qal Patri Dionisju Mintoff iktar kmieni waqt l-omelija tal-Quddiesa fis-sens li, lill-anzjani, mhux biżżejjed li nimlewlhom zaqqhom u nipprovdulhom il-pensjoni u l-benefiċċji imma rridu wkoll naghtu hom hajja dinjituża u, f'dan il-qasam, sostna s-Sur Chircop, dejjem jibqa' x'jista' jsir. Bhala eżempju, staqsa, x'diffikultà jista' jkun hemm biex il-banek jipprovdu tinda (li ma tiswiex hemel flus) halli l-anzjani li jkun hemm jistennew wara l-bieb tal-bank ikunu protetti mill-elementi tan-natura? U ghalix il-banek qed inaqqsu daqstant *branches* meta f'Malta hawn qrib il-mitt elf anzjani u nanniet li haqqhom kull rikonoxximent ghas-sehem kbir li taw lill-ekonomija Maltija fl-imghoddi? Dan qed nghidu, komplja jghid is-Sur Chircop, bl-iskop li johroġ il-ġid minn suġġerimenti bhal dawn li qed isiru f'din is-seduta.

Hemm, imbaghad, li għajiet li mhux dejjem ikunu infurzati. Ghalix, pereżempju, ghandek tkun ghaddej għall-affari tiegħek minn fuq bankina u jghaddi xi hadd iħakkek miegħek b'kemm jimxi bl-iskuter, meta l-bankina, suppost li qeghda għall-użu tal-pubbliku li jkun miexi fit-triq? F'dan ir-rigward, sostna s-Sur Chircop, donnu li mhux ċar min hu responsabbli



ghal dawn l-abbużi, jekk hux il-Pulizija jew *Transport Malta*. Anomaliji bhal dawn, qal il-kelliemi, jistghu ikunu rimedjati, anki permezz ta' *Private Members' Bill* halli, b'hekk, l-anzjani u n-nanniet taghna intuhom dak li jixirqilhom biex ikunu jistghu ikomplu jgawdu hajjithom fis-sliem u lin-neputijiet taghhom fil-ghożża.

Fit-tielet taqsimha, **Abbuż Finanzjarju, Digitali u**

Prokuri, l-ewwel li tkellem kien **Kenneth Farrugia**, Chief Executive Officer tal-Bank of Valletta, li rringrazzja lill-Kunsill Nazzjonali tal-Anzjani talli tah l-opportunità biex jindirizza din il-Plenarja. Huwa qal li, għalkemm ma kellux diskors *per se* x'jagħmel, xorta wahda xtaq iqajjem għadd ta' punti li jirrigwardjaw l-anzjani li wiehed ta' min jahseb fuqhom. Semma' l-evoluzzjoni bankarja u l-iżvilupp ta' *channels* digitali u semma wkoll l-importanza tal-edukazzjoni u tal-informazzjoni biex nassistu lill-anzjani fil-htigijiet taghhom f'dan ir-rigward.

Għal dan il-ghan, is-Sur Kenneth Farrugia ppropona li jitwaqqaf kumitat bejn il-Bank of Valletta, il-Kunsill Nazzjonali tal-Anzjani u l-Ministeru responsabbli għall-anzjani bl-iskop li jitnieda programm edukattiv u informattiv immirat biex jassisti lill-anzjani. Is-Sur Farrugia temm l-intervent tiegħu billi qal li jkun ta' pjaċir għalih li jiltaqa' magħna fil-gejjieni qarib ghax hija x-xewqa tiegħu li nsegwu dawn il-hsibijiet biex, b'mod effettiv, nindirizzaw il-htigijiet tal-anzjani, kemm dawk immedjati kif ukoll dawk li jridu aktar żmien biex jimmaterjalizzaw

Kien imiss, imbaghad, li jitkellem **Godwin C. Micallef**, Membru tal-Kunsill Nazzjonali tal-Anzjani li beda biex fakkar li, f'Malta, kważi kwart tal-popolazzjoni tikkonsisti f'persuni anzjani. Il-kelliemi ta xi eżempji ta' abbużi finanzjarji fuq l-anzjani u kkwota statistika internazzjonali li turi min jistghu jkun dawk li jikkommettu abbużi fuq l-anzjani. Huwa xokkanti li, fl-Istati Uniti, madwar sittin fil-mija ta' dawk li jabbużaw mill-anzjani huma membri qrib tal-familja. Mill-banda l-oħra, hafna drabi, il-vittmi jibqgħu lura milli jirrappurtaw abbużi bhal dawn minhabba l-biża' ta' konsegwenzi akbar, bhal rikatt u theddid.



Fid-djar tal-anzjani, ir-residenti huma iżolati mill-hbieb u mill-familjari taghhom u, għalhekk, huma aktar vulnerabbli għall-abbuż. Fl-istess hin, dawk li jabbużaw minnhom jafu li dawn l-anzjani huma kważi dejjem wahedhom u li, xi whud minnhom, ma jżurhom hadd u, għaldaqstant, il-miri għall-abbuż huma aktar

faċli, speċjalment, meta jafu wkoll li ċ-ċans li jkunu rappurtati jew li jinqabdu huma remoti.

L-istrategija globali u l-pjan ta' azzjoni tal-*World Health Organisation* dwar ix-xjuhiya u s-sahha jipprovdu pjan direzzjonali biex jiġi evitat l-abbuż fuq l-anzjani. L-istrategija titlob azzjonijiet ewlenin fl-oqsma tas-sistemi tas-sahha biex jiżguraw li l-anzjani jixjiehu b'mod sikur f'post li jafferma d-drittijiet bażiċi tal-bniedem u l-libertajiet fundamentali tagħhom.

Is-Sur Micallef temm id-diskors tiegħu billi appella li ssir liġi speċifika f'Malta li tirrigwarda l-anzjani u l-prokura, xi haġa li l-kelliemi qal li għad m'għandniex.



Il-kelliem ta' wara kien **Publio Agius**, President tal-*Floriana Senior Citizens*, li beda d-diskors tiegħu billi qal li, kif jaf kulhadd, l-età medja tal-bniedem, kull ma jmur, dejjem qed tikber. Dan, fih innifsu, hu ta' benefiċċju għas-soċjetà għax kull haġja għandha l-valur tagħha. Imma, fil-prattika, staqsa l-kelliem, x'sens jagħmel li tgħix aktar jekk, fl-aħhar snin ta' hajjtek, tispicċa emarginat u sajjem minn opportunitajiet li jimpeduk minn parteċipazzjoni

shiha u komunikattiva meta l-aktar tehtiegħom?

Il-kelliemi semma għadd ta' lakuni fejn jidhlu l-anzjani li għad għandna f'pajjiżna u kif dawn jaffettwaw lill-anzjani nfushom u heġġeġ dwar il-htieġa li dawn il-lakuni jkunu indirizzati mill-iktar fis.

Il-*Floriana Senior Citizens*, kompla jgħid il-kelliem, ilha snin tishaq dwar il-htieġa li kull anzjan u anzjana jkollhom is-servizz tal-*internet* b'xejn, jew sussidjat mill-Istat, bhala servizz soċjali.

Hu indispensabbli, zied jgħid is-Sur Agius, li l-awtoritajiet responsabbli għall-għarfien tal-informatika u dawk tal-anzjani jikkunsidraw bis-serjetà li titwaqqaf aġenzija li l-missjoni tagħha tkun biex tferrex kemm tista' l-għarfien tal-użu diġitali u thajjar aktar parteċipazzjoni fost l-anzjani. Hawnhekk is-Sur Agius semma l-introduzzjoni tal-użu tal-*cash card* u l-*ATM* mill-banek lokali u qal li dan hasad lil dawk li, tradizzjonalment, kienu mdorrijin jagħmlu użu mill-kaxxier biex isarrfu l-pensjoni jew jagħmlu xi transazzjoni bankarja oħra. Dawn huma miżuri li jsiru b'intenzjonijiet tajbin imma li, fl-istess hin, iġibu tbatijiet żejda u anzjetà fost bosta anzjani.

Publio Agius għalaq id-diskors tiegħu billi appella lill-awtoritajiet biex jagħtu aktar widen tas-suggerimenti, ir-rakkomandazzjonijiet u l-proposti li saru f'din l-Assemblea Parlamentari għax dawn huma eku ta' tant wegħat li l-għaqdiet iwasslu biex kull persuna, inklużi l-anzjani, ikollha d-dritt tgħix haġja tassew parteċipattiva u b'dinjità sal-aħhar nifs tagħha.

Wara Publio Agius, tkellem **Mark Cocker**, Kunsillier fil-Kunsill Lokali ta' Hal Safi, li nnota li, bis-sahha ta' din il-Plenarja, tqajmu hafna punti validi. Is-Sur Cocker qal li qed nitkellmu dwar l-abbuż fuq l-anzjani u, allura, huwa naturali li wiehed jistaqsi għaliex qed isehh dan il-fenomeni? Isehh, kompla jgħid il-kelliem, għax il-valuri tal-hajja qegħdin jinbidlu u hadd iktar minna l-anzjani ma jista' jgħid għaliex qed jiġri dan. Il-valuri qed jinbidlu, sahaq is-Sur Cocker,

għax it-trobbija tat-tfal illum hija differenti minn kif trabbejna ahna.

Kif jaraha s-Sur Cocker, hemm żewġ kategoriji ta' anzjani; dawk li, meta kienu tfal, laħqu ż-żmien tat-Tieni Gwerra Dinjija u, allura, ma tantx kellhom ċans tajjeb biex jieħdu edukazzjoni suriet in-nies u anzjani oħrajn, speċjalment dawk tal-*baby-boom*, li twieldu wara l-Gwerra li, minkejja kollox, xorta wahda rnexxielhom jilhqun livell għoli ta' edukazzjoni. Dan ma jfissirx, qal il-kelliem, li l-anzjani b'livell iktar baxx ta' edukazzjoni huma għar-rimi. Dawn ukoll stinkaw u batew bis-shih biex rabbew il-familji tagħhom u, saħansitra, tellgħu lil uliedhom irġiel u nisa kif għandu jkun.

Illum, ikkonkluda Mark Cocker, id-dinja qed tressaqna dejjem iktar lejn l-użu tat-teknoloġija moderna u dan, minnu nnifsu, jista' jwassal għal iktar opportunitajiet ta' abbuż. Naturalment, l-anzjani li huma l-aktar vulnerabbli għal dan it-tip ta' abbuż huma dawk l-inqas esposti għal din it-teknoloġija l-għdida. Għaldaqstant, is-Sur Cocker ippropona li s-*Cyber Unit*, il-Ministeri tal-Edukazzjoni u dak responsabbli mill-Anzjani, il-Gvern u l-Oppożizzjoni, għandna lkoll naħdmu id f'id mal-Kummissarju Tal-Anzjani fi hdan l-*MCESD* halli flimkien, kif jgħid il-Malti, inkunu nistgħu naqbd u l-barri minn qrunu.

Kien imiss issa lil

Maryanne Casha, *Service Area Leader* tal-Aġenzija Appoġġ li tkellmet dwar l-abbużi finanzjarji u diġitali li jgħaddu minnhom l-anzjani imma mill-lenti tal-haddiema soċjali ta' *St Vincent de Paul*. Qalet li huma jahdmu ma' għadd ta' residenti li jsofru minn dawn it-tipi ta' abbużi. Mhux l-ewwel darba li l-infermieri jindunaw b'dawn l-abbużi, anki għax l-anzjani stess ġieli jifthu qalbhom magħhom.

Għaldaqstant, huma għandhom sistema ta' *referral* biex ikunu salvagwardati l-anzjani, speċjalment dawk l-aktar vulnerabbli.

Hafna drabi, kompliet tgħid is-Sinjura Casha, l-abbuż finanzjarju jkun wiehed sottili u mhux faċli tinduna bih. Imma hemm sinjali li jindikaw li mhux kollox huwa sewwa. Huma ġieli anki jakkumpanjaw anzjani sal-bank biex iġibu *statement*. Fir-residenza jipprovdu servizz ta' *encashment* fejn l-anzjani jistgħu jżommu flushom f'post sigur mingħajr il-biża' li jittidhulhom minn nies bla kuxjenza. Però ġieli jsibu li l-anzjani ma jkunux iridu jagħmlu użu minn dan is-servizz, anki għax jemmnu li l-bank huwa post aktar sigur.

Il-haddiema soċjali ta' San Vincenz ġieli jkollhom jagħmluha ta' medjaturi u jgħaddu kelma tajba bejn residenti u membri tal-familji tagħhom. Sfortunatament, ċerti anzjani jibqgħu lura milli jirrapurtaw abbużi għax jibzghu mir-riperkussjonijiet, speċjalment mill-abbandon ta' qrabathom stess.

L-istess jista' jingħad għal każi ta' abbużi diġitali. Illum, hafna anzjani, l-aktar dawk li għandhom problema ta' mobilità u/jew li jsofru mis-solitudni, iduru għall-mezzi soċjali li jservuhom ta' kumpanija. Madankollu, minhabba l-vulnerabilità tagħhom, faċli



jiggu ngannati minn nies minghajr skrupli. Il-frodi jiehdu forma ta' solitudni li jwassal ghal kuntatt ma' siti li jipprovdu kumpanija 'romantika' bi hlas. Meta relazzjoni tidhol iktar fil-fond b'tali mod li l-anzjani involuti jsiru dipendenti fuqha, il-hlas mitlub jizdied anki wara wegħdiet foloz li r-relazzjoni tkompli tiżviluppa f'xi haġa iktar permanenti. Dawn huma sitwazzjonijiet reali li l-haddiema soċjali f'San Vincenz spiss jiltaqqu magħhom. Huma jagħmlu li jistgħu biex ifiehem lill-anzjani li dawn huma frodi imma spiss isibu li l-anzjani nfushom jippreferu jibqgħu jemmnu l-holma u, allura, ma jkunx faċli tohroghom minn dik in-nasba.

Is-Sinjura Casha qalet li hemm affarijiet li jistgħu jsiru biex nissalvagwardaw l-interessi tal-anzjani. Hija staqsiet dwar il-validità tal-prokuri, speċjalment dawk li saru hafna snin qabel u xorta wahda jibqgħu jintużaw. Staqsiet ukoll jekk prokura għandhiex tibqa valida fejn jidhlu anzjani bid-dementia.

Hija ssuġġeriet li jsiru iktar laqgħat ta' tagħrif siewi lill-anzjani f'San Vincenz biex nagħmluhom aktar konxji ta' dak li jista' jiġrilhom u fejn jistgħu jsibu l-għajjuna.

Anki ATM's f'San Vincenz stess jgħinu lill-anzjani jkun aktar indipendenti fejn jidhol il-għid ta' flushom mill-bank.

Fl-aħhar nett, temmet tgħid is-Sinjura Casha, haddiema soċjali li jakkumpanjaw anzjani li jkollhom bżonn imorru l-bank għandhom jingħataw prijorità u mhux jithallew jistennaw fil-kju għal hinijiet twal.



Taht ir-raba u l-aħhar taqsim, jiġifieri, **Salvagwardja u Sigurtà; it-Triq 'il Quddiem**, tkellem **Dr. Christian Borg Xuereb**, Kap tad-Dipartiment tal-Ġerontoloġija u Studji fid-Dementia tal-Università ta' Malta. Huwa qal li ż-żieda fl-anzjanità hija wahda mil-ikbar suċċessi tal-umanità imma hija wkoll wahda mill-ikbar sfidi għax iġġib magħha żieda fil-htigijiet soċjali u ekonomiċi. Għaldaqstant, huwa

imperattiv li niffukaw fuq is-salvagwardja tal-anzjani, speċjalment dawk vulnerabbli.

Fil-Care Act tal-2014, il-Gvern Ingliż fassal sitt prinċipji li jikkonċernaw il-kunċett ta' salvagwardja. L-ewwel prinċipju jesigi li, kemm jista' jkun, is-setgħa tad-deċiżjonijiet għandha tkun f'idejn l-anzjani nfushom.

It-tieni prinċipju huwa li l-prevenzjoni hija kritika u trid issir malajr kemm jista' jkun.

It-tielet prinċipju huwa li, possibbilment, l-interventi li jsiru għandhom ikunu proporzjonati, approprijati u mill-inqas intrussivi.

Ir-raba' prinċipju jenfasizza li l-protezzjoni offruta għandha ssir bl-aħjar mod għal-persuna vulnerabbli.

Il-hames prinċipju jirrigwarda l-importanza tas-shubija u l-kollaborazzjoni flimkien biex ngħinu l-anzjani vulnerabbli.

Is-sitt prinċipju jitkellem dwar l-għarfien tar-responsabbiltà li kulhadd għandu jgħorr.

Dr. Borg Xuereb ikkonkluda d-diskors tiegħu billi qal li, fejn hemm potenzjal ta' abbuż, huwa

essenzjali li tittiehed azzjoni korrettiva immedjata biex l-anzjani ma jitpoġġewx f'sitwazzjonijiet ta' periklu. Huwa importanti li jizdiedu t-tagħlim, it-taħriġ u r-riċerka biex jikber l-għarfien dwar is-sinjali ta' abbuż fuq l-anzjani għax kulhadd għandu jkollu l-opportunità li jesperjenza anzjanità integrata u dinjituża.

Warajh, għamel l-intervent tiegħu **Dr. Anthony Degiovanni**, Membru tal-KNA, President tal-Veterani Laburisti u Viċi President tal-AGE Platform, Europe. Huwa qal li pajjiżna huwa hanin mal-anzjani imma mhux neċessarjament ġust. L-abbuż isehh meta jinkiser xi dritt. Għaldaqstant, nistgħu nipprevenu l-abbuż billi niddefenixxu x'inhuma d-drittijiet. Dan hu dak li nifhem meta nirreferu għal *'rights' based approach*, li tkellem dwaru s-Segretarju Ġenerali tal-AGE Platform. Meta nitkellem dwar salvagwardi u sigurtà, zied jgħid il-kellem, inkunu qed nirriflettu fuq il-qafas legali u l-miżuri ta' protezzjoni li jipprovdi.



Biex nimxu 'l quddiem, jehtiegħ inharsu b'għajn kritika li twassalna għal proċess ta' **ageing mainstreaming**, jiġifieri, integrazzjoni tal-faxex kollha tas-soċjetà, inkluż l-anzjani, fil-qafas leġislattiv tal-pajjiż u fl-implimentazzjoni tiegħu b'miżuri konkreti.

Il-Kostituzzjoni tagħna ma tagħrafx l-età bhala fattur ta' diskriminazzjoni u dan wiehed jifhem għax lanqas l-istrumenti tad-drittijiet universali tal-bniedem li, fuqhom, huma msejsin dawn il-prinċipji kostituzzjonali ma jagħmlu dan direttament. B'sodisfazzjon ninnutaw li l-abbozz ta' liġi dwar l-Ugwaljanza li jinsab quddiem il-Parlament għall-ewwel darba, jinkludi l-element tal-età bhala fattur ta' diskriminazzjoni. Id-diskriminazzjoni bl-età diġà hija rikonoxxuta fil-Karta tal-Unjoni Ewropea tad-Drittijiet tal-Bniedem. Effettivament, ftit kien hemm każi ta' diskriminazzjoni fuq bazi ta' età fil-Qrati Internazzjonali u din tqum l-aktar f'każi ta' mpjieg.

Ir-riċerka turi li l-ageism huwa fenomenu mifruż anki f'pajjiżna. Dan il-preġudizzju u sterjotipar tal-anzjani jiehu diversi forom u jsehħ anki bla ma nindunaw jew bil-hsieb li nipprovdu l-protezzjoni lill-anzjani imma, fl-istess waqt, inkunu qed nipprogettaw fost il-poplu attitudni patronizzanti li tippromwovi l-ageism.

Minkejja dan, ebda leġislazzjoni lokali u internazzjonali ma tindirizza l-fenomenu tal-ageism bħalma tagħmel fil-kaz tar-rażziżmu u s-sessiżmu. Għalkemm, xi leġislazzjoni domestika, bħal dik dwar il-Kustodja, tippreskrivi r-rispett tal-awtonomija tal-anzjani, jehtiegħ ferm aktar xogħol biex dawn is-salvagwardi jkun tassew effettivi. F'dan il-kuntest, il-kellem awgura li titnieda leġislazzjoni aktar komprensiva li tissalvagwardja kif jixraq id-drittijiet tal-anzjani.

Meta Malta sabet postha fil-kommunità internazzjonali, temm jgħid Dr. Degiovanni, kienet pijuniera billi gābet l-anzjanità għall-attenzjoni tal-pajjiżi l-oħrajn; inizzjattiva li xprunat il-bidu ta' proċess li wassal għal Pjan Internazzjonali dwar l-Anzjanità fin-Nazzjonijiet Magħquda.

Carlo Diacono, 1876-1942

Il-kompożitur Żejtuni

li forna hafna parroċċi Maltin bil-mużika tal-festi

Kitba ta' Peter Paul Ciantar



Ġunju huwa x-xahar li jdahhalna sew fl-istaġun tal-festi tradizzjonali Maltin. F'dan ix-xahar, isiru diversi festi fl-irhula taghna, fosthom, dik ta' San Filep, Haż Żebbuġ u ta' Santa Katerina, fiż-Żejtun. Qed ngħid dan biex nidhol għas-sugġett tal-kitba tiegħi; is-Surmast Carlo Diacono. Għal dawn iż-żewġ parroċċi antiki, u anki għal parroċċi ohrajn, Carlo Diacono ma jmut qatt

ghax hallielhom antifoni u muzika ohra tal-festa tasew mill-isbah; muzika li tidhol fil-qлуб.

Carlo Diacono forna lil diversi festi Maltin bir-repertorju muzikali tiegħu. Dan huwa importanti għax, kif nafu, fl-ibliet u fl-irhula taghna, fil-jiem tal-festa, il-mużika tal-knisja hija ingredjent ewlieni li jsawwar u jdahhal lill-popolin fi spirtu tabilhaqq festiv; spirtu li jikkarakterizza lill-poplu taghna b'hegga kbira għall-festi parrokkjali Maltin taht it-titlu tal-qaddis jew qaddisa patruni tagħhom.

Nghidilkom mill-esperjenza tiegħi li, xhin jisma' l-ewwel erba' battuti tal-antifona, *In Sepulchrum*, li Diacono kkompona għall-Festa ta' San Filep, kull Żebbuġi jimtela b'emozzjoni festiva u jhoss l-element nostalgiku magħgun mal-imhabba kbira lejn il-qaddis t'Aggira. Għall-Festa ta' San Filep, is-Surmast Diacono kkompona repertorju shih; żewġ antifoni, wahda tat-tridijiet, *In Sepulchrum* u l-ohra għal lejlet u nhar il-festa, *Hodie Philippus*. Kiteb ukoll il-mużika kollha għall-jiem tat-tridu, muzika għat-Transulazzjoni u għal nhar il-festa. U, naturalment, bħalma għamel għal Haż Żebbuġ, Diacono għamel l-istess għall-irhula l-ohrajn fejn hu kien *Maestro di Cappella*, fosthom, għal rahal twelidu. Carlo Diacono tweled iż-Żejtun fl-1876. Ma' missieru, Orazio, li kien il-fundatur tal-Banda Beland taż-Żejtun, iċ-ċekjen Carlo beda l-ewwel tahriġ muzikali tiegħu. Studja wkoll ma' Paolino Vassallo, kompożitur Malti iehor li jisthoqqlu hafna u hafna aktar ġieħ muzikali f'pajjiżna. Diacono kien jgħin hafna muzikalment lil Vassallo, speċjalment fl-opra tiegħu, *Frazir* tal-1904, li kienet anki dehret fit-Teatru Rjal. Infatti, Paolino Vassallo stqarr: "Li kieku ma kienx għall-hidma kbira ta' Diacono, l-opra tiegħi, *Frazir*, ma kinitx issir."

Carlo Diacono hareġ idoqq il-kwartin mal-Banda Beland fl-età ta' għaxar snin. L-okkażjoni kienet il-Purċissjoni tal-Ġimgha l-Kbira gewwa ż-Żejtun. Għall-Banda Beland, Diacono kkompona diversi xogħlijiet, fosthom, innu grandjuż f'ġieħ Santa Katerina, Patruna taż-Żejtun, li Diacono kitbu wkoll ta' età żgħira. Dan l-innu għadu jindaqq sal-gurnata tal-lum.

L-ewwel impenn importanti fil-karriera muzikali ta' Carlo Diacono kien meta kellu tlieta u ghoxrin sena. Ta' dik l-età, inhatar l-organista tal-knisja prinċipali taż-Żejtun, il-knisja fejn kien tghammed. Fl-1923, meta miet Paolino Vassallo, Carlo Diacono lahaq *Maestro di Cappella* tal-Katidral minflok. Għal din il-kariga, kien hemm l-approvazzjoni shiha tal-Isqof Mauro Caruana li tant ried lis-Surmast Diacono li, saħansitra, hatru minghajr tnedija ta' konkors.

Carlo Diacono kien ukoll *Maestro di Cappella* tal-Isla, taż-Żejtun, tal-Birgu, ta' Bormla, ta' Haż-Żebbuġ u ta' bosta parroċċi ohrajn. Barra minn dawn, ta' tlieta u ghoxrin sena, kien ukoll Surmast tal-Banda Beland taż-Żejtun u, aktar tard, inhatar ukoll Surmast tal-Banda San Ġorġ ta' Bormla.

Jekk wiehed jara l-lista sabiha ta' xogħlijiet muzikali li harġu mill-pinna ta' Carlo Diacono, insibu hamsa u erbghin quddies. Jingħad li, meta xi saċerdot ġdid kien ikollu l-ewwel quddies tiegħu, Diacono kien jiktiblu quddies għall-okkażjoni. Hekk għamel għall-ewwel quddies tal-Monsinjur Salv Grima, is-saċerdot li bena d-Dar tal-Kleru. Anki din il-quddies għadha tiġi esegwita sal-gurnata tal-lum.

Il-pinna muzikali ta' Diacono kienet hafifa; kien jikkomponi melodiji sbieħ u sempliċi xhin u meta jrid. Hafna mix-xogħlijiet muzikali tiegħu kien jiktibhom fid-dar tal-villegġjatura tiegħu, f'Marsaxlokk. Il-hemda tal-madwar, il-bahar u l-orgni żgħir f'kamartu kienu jispirawh fil-kompożizzjonijiet muzikali tiegħu.

Minbarra quddies, Carlo Diacono kkompona wkoll għadd sabih ta' *Requiem*, *Stabat Mater*, tliet oratorji u għadd ġmielu ta' antifoni li, hafna minnhom, għadhom popolari sal-lum stess.

Tistgħu tobsru xi jhossu l-Bormliżi fil-Festa tal-Kunċizzjoni xhin jisimghu l-antifona *Hodie Egressa Est Virgo* jew il-Pawlini Rabin meta jisimghu is-*Sancte Paule Apostele* jew il-Birgin bil-*Levita Laurentius* jew inkella s-Sengleani bil-*Gloriosae Virginis Mariae*. Insomma, l-antifoni ta' Carlo Diacono għadhom popolari hafna u għadhom parti integrali tal-entuzjażmu tal-festa. Carlo Diacono kien prolificu. Ikkompona wkoll innijiet, salmi u xogħlijiet orkestrali ohrajn. Imma, minghajr dubju ta' xejn, wiehed mill-ahjar xogħlijiet muzikali tiegħu huwa l-opra, *L'Alpino* tal-1918, li tellgħet fit-Teatru Rjal diversi drabi u kellha suċċess tant li ġew organizzati żewġ serati tal-unur li, fihom, Carlo Diacono nġhata diversi rigali. Kemm nixtieq li, għall-inqas, din l-opra ssir verżjoni kunċertwali tagħha u tinstema' fis-swali tal-kunċerti tagħna! Żgur li tkun attrazzjoni kbira għax, lil Carlo Diacono, in-nies għadha thobbu.

Carlo Diacono miet tmenin sena ilu gewwa Hal Lija, fl-eqqel tat-Tieni Gwerra Dinjija, nhar il-15 ta' Ġunju tal-1942, meta kien għad kellu sitta u sittin sena.



The reunion

A short story by Liz Bajada

It was a Monday morning. But this was no ordinary Monday. It was a very special day for Sandra as, on

that day, she was going to meet a person who had been haunting her since she was ten years old. Up to that age, Sandra had always believed that Carmen and John were her loving and caring parents. She knew that they treasured her and that they made sure that she lacked for nothing. She loved them both but was closest to Carmen who loved to fondle and cuddle her while showering her with kisses. It was on a Sunday morning, eighteen years before, when Carmen took her on her lap and, together with John, explained to her that, when the doctors had told them that they could not have any children of their own, they decided to go for adoption. That was how Sandra had entered their lives as a month-old, very tiny baby.

Sandra was very much taken aback by this piece of news and, much as Carmen tried to explain to her that this did not change anything for the three of them, somehow, she could not easily dismiss that terrible question that seemed to haunt her day and night: "Then, who is my biological mother? And why did she give me up? Is it possible that she did not love me; even one little bit?"

Sandra grew up to be a lovely girl. In her late teens, when she met Mike, the love of her life, she made every effort to put aside these nagging thoughts. With the arrival of Andrew, the first child, now aged six, and Maria, two years later, Sandra's life was full to the brim, both with the house and her family whom she adored above everything else. Yet, somehow, when she looked at her kids, she could not help feeling that it was very unnatural for a mother not to love her own child; no matter what.

Then, one bright and sunny morning, she received a letter which turned her life upside down. Like every other day, she had taken her children to school, did her shopping and went home to start her daily chores. On opening the door, she noticed a letter poking out of the letterbox. This was addressed to her from the Social Services Department requesting her to call at their office the following Wednesday at 09.00 hrs as they needed to speak to her. The letter intrigued her very much as, normally, such correspondence was addressed to her husband. On Mike's return from work, she showed him the letter and asked him to accompany her for the meeting.

Wednesday morning saw Sandra and Mike at the Social Services. After the preliminary introduction, Mr Cassar, the welfare officer, told her that the Department had been contacted by a renowned UK organisation that specialised in tracing family members. As the UK organisation was authorised to access personalised records held in other countries, they had matched Sandra's DNA with that of a woman who claimed to be her natural mother. Sandra had expected to hear anything from the welfare officer but certainly not this piece of news. She told the officer that she needed some time to think it over and would inform him of her decision. Mr Cassar was very sympathetic and told her that he fully understood the situation and that she must take all the time she needed.

On leaving the Social Security office, Sandra, together with Mike, went straight to Carmen and John's house where she imparted the surprising news. Her adoptive parents, who knew how badly their girl wanted to find out about her real mother, encouraged her to go ahead. After all, they all knew that this would not change their feelings towards her and wished that she could close this chapter once and for all. The following day, Sandra informed Mr Cassar of her decision.

In due course, when Mr Cassar phoned and told her that the UK organisation was seeking her permission to set up a meeting with her natural mother, Sandra, who, in the meantime, had time to digest the news, accepted.

That special day was a Monday and Sandra had mixed feelings of excitement and trepidation. What would her mother look like? What explanation would she give? Would she accept her after all these years? How would she feel towards this person whom she had never met? Mike tried to calm her down as he drove her to the agreed rendezvous.

On entering the room where they had to meet, Sandra looked across to where her mother stood and, somehow, felt that they had known each other for years. They both ran across the room and hugged each other very tightly. Shedding tears of joy, they walked slowly to a sofa and sat down still holding each other's hands.

It was here that Anne explained to Sandra that, at the age of sixteen, she had fallen in love with a young boy who, after getting her pregnant, migrated to Australia as he did not feel he could handle the responsibility of a child. Anne's parents could not accept the fact that their daughter was having a child out of wedlock. They insisted that she should give up her baby for adoption as soon as it was born.

Anne had felt very bad about this and, once she was of age, she went to live in the England. There, she tried to make a life for herself and worked solid. It was not easy but, finally, she met with a kind and gentle man, years older than herself. He was quite well-to-do and, after meeting for a couple of months, he proposed to her and they got married. Unfortunately, Anne did not have any children from her marriage. But she had never forgotten the little girl she was forced to give away many years ago. Never a day went by when she did not think of her little daughter and always wondered what had become of her. One day, she heard of this organisation which she contacted and made a request for a search on her behalf.

Both women found lots to catch up on and, finally, Sandra invited Anne to her house to meet her husband, Mike, her adoptive parents, Carmen and John, as well as her two adorable children, Andrew and Maria. Anne was thrilled to learn that she was a Granny. She realised that, although she never had the opportunity to be a proper mother, now, after all, she could make up for all that lost time; not only with her child but also with her two wonderful grandchildren.

Sandra's love and gratitude for Carmen and John did not diminish in any way but the knowledge that her biological mother had never forgotten her but kept looking up for her for all those years, made this reunion a very special and an unforgettable one.



Dar 'Mirador'

Storja ta' Anthony Said mill-Furjana

Il-Perit Buttigieg kien tassew bniedem minghajr skrupli. Meta tarah għall-ewwel darba, tahsbu xi bniedem serju u tal-affari tieghu; dejjem jiġri bil-briefcase, liebes pulit, bil-

business suit, qmis u ingravata. Kollox pulit kellu, minbarra l-karattru. F'xogħlu kien espert imma, għall-flus, kien lest li jagħmel minn kollox, anki jekk b'riskju kbir għall-karriera professjonali tieghu.

"Mela ser taqдина fuq Dar 'Mirador', hux hekk, Perit?" kien qed jgħidlu s-Sur Falzon, Direttur tal-Kumpanija Falzon & Falzon Brothers Group. "Ifhimni ta; jien mhux qed ngħidlek biex tagħmel rapport falz. Imma, taf int; rapport professjonali bizzejjed li juri kif m'hemm ebda raġuni valida li tiġġustifika li dik id-dar tiġi skedata. Kif, fil-fatt hu, wara kollox! Imbagħad, ngħiduha kif inhi; ghoxrin elf ewro għal sempliċi rapport mhux ta' min itihom bis-sieq! Qed tifhimni?"

"Dażgur li qed nifhmek," wiegħbu l-Perit. "Biex tiġi restawrata, dik id-dar trid balla flus biex, imbagħad, mhux żgur jirnexxilek iġġib prezzha filwaqt li, jekk titwaqqa u, flokha, ittella' blokk appartamenti, jiġu jiswew xi kwart ta' miljun-il wiehed," kompli jispjegalu l-Perit biex jurih li hadd ma kien qed jidhaq b'hadd.

"Nahseb li qed niftiehm u mela!" reġa' d-Direttur. "Allura kif ser naghmlu?"

"Issa tini ċ-ċavetta, għada filgħodu mmur naraha bil-kwiet, niehu n-notamenti li nehtieg, imbagħad wara, halli f'idejja biex naghmel rapport kif naf jien!" irrispondieh il-Perit li kien dara f'dawn il-bawxati.

Li ma kinux jafu, la l-Perit Buttigieg u lanqas id-Direttur Falzon, hu li, fejn kienu qed jiehdu kafè bil-kwiet u jithaddtu, mingħalihom, ras ma' ras, kien hemm min kien qed jismagħhom.

Dakinhar filgħaxija, il-Perit Buttigieg għaddieh jistudja l-pjanti ta' Dar 'Mirador' u jifli r-ritratti li hadet l-Awtorità għall-Konservazzjoni tal-Wirt Arkitettoniku Nazzjonali. Imbagħad, l-għada filgħodu, mar jaraha. Dari, din il-binja kienet id-dar tal-familja u d-dixxendenti tan-Nobbli Konti Alfonso de Mirador. Fiż-żmien, Dar 'Mirador' kienet sabiha imma, wara snin twal ta' telqa u abbandun minhabba għied bejn il-verrieta u kustjonijiet legali ma jispiċċaw qatt fil-qrati, id-dar spiċċat mitluqa u żdingata għall-aħhar. Il-ħsara li kellha kienet wahda kbira u dan kollu kien jagħmilha

aktar faċli għall-Perit Buttigieg biex jaqdi lil Falzon Group u jdahhal kemxa għmielha.

Malli fetah il-bieb, riha qawwija ta' gheluq, moffa u umdità dahlitlu f'imnifsejh. Il-Perit qarras wiċċu u, kemm ghax beza' minn xi ġurdien li jista' jiġi jhakkek ma' saqajh kif ukoll biex tghaddi daqsxejn arja u tohroġ ir-riha, iddeċieda li jhalli l-bieb miftuh. Imbagħad, beda jdur il-kmamar, josserva u jiehu n-noti. Intrata bil-kolonna u bi tpingija fis-saqaf, mitfija biż-żmien. Madum antik kullimkien. Kmamar vojta u jirbumbjaw. Dak kollu li kien ta' siwi kien ilu li tneħħa u ttiehed. L-imbarazz li kien għad fadal ma kien tajjeb għalxejn iżjed hlief għar-rimi.

F'hin minnhom, hass xi haġa tahbat ma' rasu, sema' hoss u ra ġebba tkarwat mal-art ftit 'il bogħod minnu. Il-Perit Buttigieg inhasad u iktar kompli jiskanta meta sema' lil xi hadd isejjahlu.

"X'int tagħmel hawn Perit?" staqsa lehen li dewa mad-dar kollha qisu kien ġej minn xi abbiss. "Għaliex trid tikkundannani?"

Il-Perit beda jħares 'l hawn u 'l hinn biex jarmaħx lil xi hadd imma, sa fejn kien jaf hu, f'dik id-dar wahdu kien. "Int ... int ... min int? ... u ... fejn qieghed?" beda jlaqlaq mibluġh u għadu ma jridx jemmen dak li kien qed jisma'. "Int ... kif taf min jien?"

"Jien l-ispirtu li nhuf go din id-dar!" wiegħeb il-lehen b'ton mill-iktar solenni. "Nafek sew u naf ukoll li int qed tghin lil dawk li jridu jeqirduni. Int kattiv u qarrieqi u, tal-qerq tiegħek, se jkollok thallas qares!"

Il-Perit iktar thawwad imma, għal mument, sab il-kuraġġ biex jipprova jiġġustifika ruhu. "X'qerq hu?" għajjat fil-vojt. "Jien raġel serju u ma nqarraq b'hadd!" kompli jgħid il-Perit li hu stess ma setax jifhem kif kien qed jitkellem ma' xi hadd li ma kienx qed jarah. Hu qatt ma kien jemmen fl-ispirti, fl-iħirsa u fil-fatati imm' issa ma baqax daqstant ċert. Dan kien jidher li jafu sewwa! U, fuqu, kien jaf affarijiet li, suppost, kienu kunfidenzjali!

"Giddieb u korrott!" qallu l-lehen bir-rabja. "Int ser tagħmel rapport falz biex teqridni. U dan kollu għal miżerja ta' ghoxrin elf ewro! Kemm ser jiddispjaċik Perit! Jaqbillek tindem minn dñubietek qabel ma jkun tard wisq!" Kif qal hekk, il-bieb ingħalaq wahdu b'tisbita li twahhax. "Qed tara kemm hu kbir il-ħażen tiegħek, Perit?" kompli jgħidlu l-lehen. "Jekk mhux ser tindem minn dñubietek," reġa' qallu, "ser naqfel il-bibien kollha u jkollok tghaddi l-lejl miegħi hawn ġew! Xi tghid eh?"

“Iva ... iva ... ghandek raġun! Sew ... qed tghid! ... Jien raġel hażin!” temtem il-Perit Buttigieg li, issa, tant kien imwerwer u ddisprat li l-uniku hsieb tiegħu kien biex jara kif ser jagħmel biex johroġ minn dik id-dar qawwi u shih.

“Ja mbruljun li int!” akkuzah il-lehen. “Mhux billi ammettejt! Issa trid tpatti. Trid tinzel gharkupptejk u titlob mahfra! Inkella ser nibqa’ nippersegwitak ghomrok kollu!”

Il-Perit Buttigieg għamel kif għamarlu l-lehen u, jibki kemm jiflah, beda jitlob bil-hrara biex dak l-ispirtu jkollu hniena minnu u jahfirlu. Wara li għamel hekk, il-bieb reġa’ nfetah wahdu u l-Perit Buttigieg tant kien beżghan li hareġ jiġri b’kemm kien għad fadallu sahha, ġibed il-bieb warajh u baqa’ sejjer dritt lejn fejn kien halla l-karozza minghajr lanqas biss waqaf biex isakkar il-bieb biċ-ċavetta.

Ftit minuti wara, il-bieb ta’ dik id-dar, għall-ewwel tbexxaq kemm kemm imbagħad infetah u, minn hemm, hargu żewġt irġiel mgħoxxin bid-dahq. “Illahwa kif werwirtu!” kien qed jghid wiehed minnhom.

“Min jaf x’rapport ser jagħmel wara din l-esperjenza!”

“Ibqa’ ċert,” qallu l-iehor, “li, bil-qatgha li tajnieh, mhux ser jagħmel ir-rapport li kellu f’rasu, żgur!”

“Mel’ addio l-ghoxrin elf ewro!” reġa’ tal-ewwel.

“Haqu iktar minn hekk,” lissen siehbu, “ghax korrott daqsu m’hawnx. Dak nafu jien! Kont ilni biex inpatthielu, fuq il-biċċa li għamlilna bid-dar t’ommi. Gabbielna, kważi kważi, ma tiswa xejn u kellna nitilquha minn idejna bi prezz verament redikolu!”

Illum għaddew is-snin minn din il-ġrajja u Dar ‘Mirador’ kienet giet skedata u restawrata għall-istat gloriuż originali tagħha, bħalma kienet fi żmien in-Nobbli Konti Alfonso de Mirador. Mill-banda l-oħra, il-Perit Buttigieg qed jiskonta sentenza ta’ seba’ snin priġunerija ghax, sa fl-aħhar, l-id twila tal-ġustizzja lahqitu wara li nqabad jabbuza mill-professjoni tiegħu biex jghin spekulaturi bla kuxjenza jagħmlu li jridu, basta jkomplu jhaxxnu bwiethom.



APPREZZAMENT Silvio Parnis 1965 - 2023

Nhar it-Tlieta, 3 ta’ Jannar 2023, thabbret il-mewt tas-Sur Silvio Parnis, eks-Segretarju Parlamentari għall-Anzjanità Attiva u Persuni b’Dizabilità. Huwa kellu sebgħa u hamsin sena. Is-Sur Parnis tweled ir-Rahal Ġdid fl-1965. Beda l-karriera politika tiegħu bħala preżentatur tat-televiżjoni u tar-radju fejn kien imexxi programmi ta’ natura soċjali u ġrajjet kurrenti. Fl-1994, is-Sur Parnis serva bħala s-Sindku tal-Kunsill Lokali ta’ Rahal Ġdid, fejn dam sas-sena 1998, meta kien elett bħala Deputat Parlamentari f’isem il-Partit Laburista.

Meta l-Partit Laburista kien fl-Oppożizzjoni, Silvio Parnis kien il-kelliem ewlieni tal-Partit għall-anzjani u, fis-snin bejn l-2003 sal-2008, flimkien ma’ tim ta’ esperti, huwa hejja dokument dwar il-pożizzjoni tal-Partit Laburista għal dan is-settur. Bejn is-sena 2008 u s-sena 2013, imbagħad, Silvio Parnis kien anki kelliem ewlieni tal-Oppożizzjoni Laburista għal dak li hu l-harsien tal-konsumatur kif ukoll kelliem tal-Partit Laburista għall-iżvilupp sostenibbli tan-Nofsinhar ta’ Malta. Fl-2017, Silvio Parnis kien mahtur Segretarju Parlamentari għall-Gvern Lokali u Komunitajiet filwaqt li, fis-sena 2020, huwa serva bħala s-Segretarju Parlamentari għall-Anzjanità attiva u Persuni b’Disabilità.

Kif inhu xieraq, il-Parlament Malti sellem il-memorja tas-Sur Silvio Parnis bħala politiku eżemplari li, matul karriera pjuttost qasira, wettaq hidma kbira fil-qasam soċjali. Membri miż-żewġ nahat tal-Kamra taw ġieh lil Silvio Parnis u ddeskrivewh bħala bniedem li dejjem uża l-politika biex jaqdi l-missjoni li tant kien jemmen fiha. Kien politiku verament qrib in-nies u, b’mod speċjali, qrib tagħna l-anzjani. Imma kien politiku dispost li jghin lil kulhadd, irrispettivament mill-kulur politiku tal-persuna u, sal-aħhar nifs ta’ hajtu, baqa’ jinkwieta fuq nies li kien jaf li kellhom xi problema. Silvio Parnis kien bniedem ġentlomm u politiku ġenwin. Kien tassew jemmen fil-hidma b’risq il-batut, il-vulnerabbli u ż-żgħir u l-poter qatt ma hallieh jitlagħlu għal rasu.

Il-President, flimkien mal-Membri kollha tal-Kunsill Nazzjonali tal-Anzjani, jagħtu l-kondoljanzi sincieri tagħhom lil martu, Dorianne, lil ibnu Jacob, lil ommu, lil hutu u lill-qraba tiegħu kollha f’dan il-mument ta’ niket u jitolbu li l-Mulej jagħtih il-mistrieħ ta’ dejjem li tassew jisthoqlu.

L-anzjani fid-Dokument *Christus vivit*

Kitba ta' Patri Mario Attard OFM Cap


M'ilux, giet f'idejja l-eżortazzjoni tassew interessanti li harget wara s-sinodu li kien sar Ruma bejn it-3 u t-28 t'Ottubru, 2018 dwar iż-żgħażaġh, il-fidi u d-dixxerniment vokazzjonali. L-eżortazzjoni post-sinodali ngħatat l-isem sabih ta' *Christus Vivit*, jiġifieri, Kristu haj. Meta qrajtha, staqsejt lili nnifsi din il-mistoqsija: "X'inhu l-irwol tal-anzjani fil-hajja taż-żgħażaġh?"

B'dawn il-hsibijiet li l-Mulej qed jagħtini biex naqsamhom magħkom, ma nqisx li se jirnexxieli neżawrixxi argument daqshekk interessanti u profond. Però, xi hsibijiet jistghu jgħinuna nifhmu ahjar kif naraw lilna nfusna fir-relazzjonijiet tagħna mad-dinja żaġħżuġha u x'nistghu noffru lil dawn hutna halli jissuktaw jikbru b'mod b'saħħtu u li jagħmel ġid kemm lilhom kif ukoll lil ta' madwarhom.

F'din l-eżortazzjoni, Papa Franġisku heġġeġ liż-żgħażaġh biex jaraw ir-relazzjonijiet tagħhom mal-anzjani. L-ewwel haġa li rrimarka l-Papa dwar iż-żgħażaġh hi li, xi drabi, ftit jagħtu attenzjoni għall-memorja tal-passat li minnu ġejjin, b'mod partikulari tal-hafna doni mgħoddija lilhom mill-ġenituri, minn nanniet u mill-bagalja kulturali tas-soċjetà li jgħixu fiha. Hawnhekk, il-Papa dar fuqna l-anzjani u, b'qalb ta' anzjan bħalna, qalilna: "Meta ngħinu liż-żgħażaġh jiskopru l-ghana haj tal-imghoddi, jagħmlu memorja tiegħu u jinqdew bih tajjeb għall-ghazliet u l-possibilitajiet tagħhom, dan ikun tassew għemil ta' mhabba lejhom fid-dawl tal-iżvilupp tagħhom u tal-ghazliet li huma msejhin biex jagħmlu."

Allura nistaqsi, jien, bħala anzjan mimli bl-esperjenzi tal-hajja, kemm qed ngħin liż-żgħażaġh jiskopru l-ghana kollu haj tal-imghoddi? Kemm qed nirrakkontalhom dak li għaddejt minnu jien? U kemm qed inhajjarhom jisimghuni u mhux jibqgħu jagħzlu l-headphones minflok u, hekk, jibqgħu mwahhlin fejn qegħdin? Kemm qed nitmagħhom u nisqihom għerf l-esperjenzi li ġarrabt f'hajti bil-ghan li ngħinhom jagħmlu l-ghazliet meħtieġa f'hajjithom? U dan kollu qed narah bħala toqol jew bħala xogħol ta' mhabba lejhom għax tassew irridhom jikbru u jimmaturaw fl-ghazliet li jagħmlu f'hajjithom?

L-eżortazzjoni tishaq ukoll fuq il-punt li iż-żgħażaġh m'għandhom qatt jitolfu l-kuntatt tagħhom mal-anzjani għax jistghu jtagħallmu hafna mill-esperjenzi tagħhom. L-eżortazzjoni tkompli tgħid: "Oqgħod fejn jiltaqgħu l-anzjani u, fejn hemm xi għaref, oqgħod hdejh. Jekk issib bniedem li jifhem, bakkar biex tmur għandu u saqajk ihaffru l-ghatba ta' biebu." Hu x'inhu, is-snin twal li għexu l-anzjani flimkien ma' dak kollu li għadda mingħalihom fil-hajja, iwassalna biex



inharsu lejhom b'rispett. "Qum quddiem l-anzjan, b'xagħru bajda!" għax, "il-fohrija taż-żgħażaġh hija saħħithom u l-bjuda ta' xagħarhom huwa l-ieħ tal-anzjani." Il-Bibbja titlobna: "Isma' minn missierek li tak il-hajja u tmaqdarx 'l ommok meta tixjieh." Il-kmandament wegħa lil missierek u 'l ommok huwa "l-ewwel kmandament b'wegħda" u l-wegħda hija: "li jkollok ir-risq u jtul għomrok fuq l-art."

Jekk, lilna l-anzjani, il-Bibbja qed tgħabbina b'daqstant responsabbiltà, kif nistghu nagħtuhom daharna liż-żgħażaġh? Kif nistghu nibqgħu indifferenti lejhom u kelma ta' ġid ma ngħiduhomx? Anki jekk uliedna u ohrajn, xi minn daqqiet, jinterpretaw

l-azzjoni tajba tagħna bħala indhil?

Lilna, bħala anzjani, punt numru 190 tal-eżortazzjoni jserrhilna rasna li dak li ngħidu liż-żgħażaġh mhux vanġelu; li fih hemm x'wieħed jirraġna wkoll. Kien għalhekk li Papa Franġisku kiteb: Dan ma jfissirx li int għandek taqbel f'kollox ma' dak li jgħidulek l-anzjani, lanqas li tapprova l-ghemejjel kollha tagħhom. Iż-żgħażaġh għandu jkollhom spirtu kritiku. Meta jirriferi għall-Griegi tal-qedem, San Bażilju l-Kbir jirrakkomanda liż-żgħażaġh biex jistmaw lill-anzjani imma jilqgħu biss it-tajjeb li jgħallmuhom. B'daqshekk ma jfissirx li żgħażaġh jagħlqu qalbmhom għalina jew li ahna, bħala anzjani, nagħlqu qalbna għalihom. Sempliciment, il-Papa qalilna li għandna nkunu miftuhin biex nixorbu mill-gherf li jgħaddi minn generazzjoni għall-oħra.

X'inhuma l-konsegwenzi ahharin ta' dan il-ftuh? L-ewwel nett, id-dinja la qatt kellha u lanqas ser ikollha bżonn ta' qasma bejn il-generazzjonijiet. It-tieni nett, l-eżistenza tar-relazzjonijiet bejn il-generazzjonijiet timplika li, fil-kommunitajiet hemm post għall-memorja kollettiva biex kull generazzjoni terġa' taqbad it-tagħlim tal-predeċessuri tagħha u, b'hekk, thalli wirt lis-suċċessuri. It-tielet nett, hemm bżonn daqs il-hobż ta' kwadri ta' riferiment biex, fis-sod, nibnu soċjetà ġdida. Kif jgħid il-qawl: "Kieku ż-żagħżuġh kien jaf u x-xwejjah kien jiflah, ma kienx ikun hemm haġa li ma tistax issir!"

Bħala konklużjoni, nixtieq insemmi biss sentenza li kien qal l-Isqof Fulton Sheen u li ddomm dawn il-hsibijiet flimkien: "Oqgħod attent kif tgħix! Int ser tkun l-unika Bibbja li, xi nies, qatt jistghu jaqraw!" Filwaqt li dan id-diskors jgħodd għal kulhadd, ejjew ahna, bħala anzjani, ngħixuh b'serjetà kbira. Ejjew inkunu ta' eżempju tajjeb għaž-żgħażaġh tagħna li tant għandhom htieġa ta' eżempji tajbin kif ukoll ta' punti ta' riferiment halli jkun jistghu jibnu hajjithom fis-sod!



In-naghga l-mitlufa

Novella ta' Lina Brockdorff

Marie u Walter kienu ilhom miżżewġin tletin sena li, matulhom, rabbew tliet itfal. Imma wasal jum meta wliedhom qabdu triqithom u l-omm u l-missier regghu sabu ruhhom wahedhom go villa Ta' Xbiex. Marie, bhal kull omm ohra, kienet kuntenta tara lil uliedha jikbru u jiehdu l-istat taghhom imma kienu jiġu waqtiet meta xtaqithom ghadhom żghar biex terġa' tgawdihom mill-gdid. Donnu li l-bniedem qatt ma jsib kuntentizza ghax, meta t-tfal kienu żghar, min jaf kemm xtaqet li jfittxu jikbru u, issa li kibru u telqu, xtaqithom ghadhom id-dar. Veru li kienu jċemplulha spiss imma, imberkin li huma, dejjem mghagġlin u dejjem jilmentaw kemm ghandhom x'jaghmlu. Lanqas ma kien possibbli li wliedhom iżuruhom ta' spiss ghax il-hin prezzjuż u mhux dejjem jippermettilek taghmel dak li tippjana jew dak li tixtieq.

Ġara li, mindu telqu wliedhom, id-dar qisha hadet atmosfera differenti. Is-soltu, Walter, b'xi skuża jew ohra, kien iqatta' hafna hin idur fil-kamra fejn tkun martu tant li, xi drabi, kważi kważi kien idejjaqha, ghalkemm qatt ma ċanfritu. Imma, dan l-ahhar, beda jippreferi jibqa' wahdu, fl-istudju. Martu tghidx x'kurzità kellha biex tkun taf x'joqghod jaghmel hemm ghax hu ma kellu ebda passatemp. Tghid joqghod jirraġa xi kexxun tal-iskrivanija mburgat b'karti li jmisshom ilhom li ntremew?

Wara li ghaddeu ftit ġimghat, Marie bdiet tinduna li żewġha bilkemm kien jitkellem waqt l-ikel u l-kumpliment tal-hin kien iqattghu jew fl-istudju jew inkella rieqed. Tghid kien ma jiflahx u ma qal xejn biex ma jinkwetahix? Iddeċidiet li, meta jkun il-waqt, tistaqsih jekk ġralux xi haġa imma, qabel lahqet fethet halqha, iddeċieda li jitkellem hu. Kienet qed issajjar u bilkemm ma hasadhiex ghax dahal fil-kċina minghajr hoss. Mhux soltu tieghu! "Marie, ghandi bżonn inkellmek!" qalilha.

"Hawn jien; qed nisimghek."

"Le, mhux qed tismaghni. Int mohhok fil-basal li qed tqatta'. Itlaq minn idejk u ejja hdejja!" Lehn u kien daqsxejn żorr.

Issa, Marie kienet żgura li żewġha kien ser jghidilha li ma jiflahx u li qed ihoss is-sintomi ta' xi marda serja. Haslet idejha u haffet ghal fuq is-siġġu ta' hdejn fejn kien hu. Innutat li kien biddel u ma kienx bil-hwejjeg tad-dar, kif ikun is-soltu.

"Naf li mintix ser tifhimni, li ser thoss dix-xewqa tieghi stramba imma nitlobok biex ma titlifx sabrek u tismaghni."

"Jien hawn qieghda, lesta biex nisimghek. X'qed tistenna? Mhux ahjar tibda?"

"Ghax, dan l-ahhar, m'iniex inhossni f'sikkti f'did-dar!"

"Jaqaw tixtieq immorru xi jumejn fid-dar li ghandna Birzebbuġa?"

"Le, le; xejn affattu. Hallik minn Birzebbuġa. Nixtieq biss li mmur jumejn wahdi, xi mkien, imqar Ghawdex, imma wahdi. Qed tismaghni? Qed tifhimni?"

"Kieku qed nisimghek imma m'iniex nifhmek."

"Ma tantx hemm x'tifhem," weġibha b'ton ta' wiehed innervjat. "F'kelma wahda, nixtieq li ninfirdu!"

Marie bbieset; ma riditx temmen lil widnejha. Jaqaw kien qed jitlef mohhu? F'idejh, kellu ċ-ċwieviet tal-karozza. Ma kinitx taf kif ghandha twieġbu jew x'reažżjoni kellha taghmel. Fl-ahhar, xhin indunat li qed jinnervja ghax ma weġbitux, qaltu: "Jien mhu qed nifhem xejn imma, xi tridni nghidlek, jekk trid titlaq, m'iniex ser inżommok. Mid-dehra, int diġà lbist u lest biex titlaq."

"Hekk hu, sejjer issa stess! Ghandi l-valiġġa lesta. Tinkwetax ghalija, flus fuqi ghandi u ghandi wkoll il-ktieb tal-bank li qieghed f'ismi." Kif qal hekk, qam, mexa lejn il-bieb ta' barra, fejn kellu l-valiġġa tistennieh, u hareġ. Marie baqghet bilqieghda fejn kienet qisha ma tistax temmen li, dak li kien qed isehh, kien qed jiġri lilha u li ma kienx xi *film* li qed tara u li fih kienu involuti nies ohrajn. Damet biċċa sewwa sakemm irrealizzat x'kien ġara tassew imbaghad infexxet f'bikja kbira. Xhin ġiet kemxejn f'sikkitha, ċemplet lil Lucienne, bintha l-kbira u, minflok irrakkontatilha x'inqala', regghet infaqqhet tibki.

"Mamà, arani ġejja hdejx ghax ma nista' nifhem xejn! Daqt tarani hemm!" Meta waslet hdejha, talbitha tikkalma, ghamlitilha kikkra kafè mbaghad talbitha tirrakontalha kollox.

"Ma tantx hemm x'nirrakonta binti. Li qed nghidlek kollu ġara dalghodu, ftit tal-minuti ilu. Ara fejn qatt konna qed nistennew tragedja bhal din!"

"Ibda biex, ipprova tkabbarhomx l-affarijiet. Veru, ghandek raġun li tinsab taht xokk bhalissa u forsi ghalhekk qed titkellem hekk. Emminni, imma ma nafx x'naqbad nghidlek biex nikkunslak. Perċ, importanti li ma tkabbarx is-sitwazzjoni żzejjed. Ftakar li hemm saħhtek fin-nofs. Issa, billi toqghod tibki, tahseb li ser iġġibu lura? Ara, jekk trid, tista' tiġi d-dar tieghi biex ma toqghodx wahdek. X'tahseb?"

"Jien niringrazzjak tal-offerta, binti, imma nippreferi nibqa' hawn ghax ma taghmilx sens li nibda ta' bilfors irrid lil xi hadd mieghi. Irrid jew ma rridx, ikolli nidra. Grazzi talli ġejt imma, issa, ikun ahjar jekk tmur lura l-uffiċju u, aghmilli pjaċir, ċempej lil hutek u gharrafhom b'kulma ġara."

Ghall-ewwel, Marie baqghet ma tistax tnizzilha din l-istorja ta' kif Walter, kiesah u biered, hareġ minn hajjitha. Bkiet fuq li bkiet u ghalxejn kienu jmorru wliedha hdejha u jippruvaw johorġuha, issakkret ġewwa u ma xtaqitx tara nies. Imma, bil-mod il-mod kellha taċċetta l-fatt. Wara xi sitt xhur, bdiet tirrealizza kemm intelqet, kemm naqset fil-piż, haġa li ma xtaqithiex ghax ma kellhiex piż żejjed. Iddeċidiet li kienet bkiet biżżejjed u bdiet taghmel il-kuraġġ lilha nfisha.

Ghadda ż-żmien imma qatt ma semghet kelma jew hadet ittra minghand żewġha. Hi xorta baqghet tahseb fih ghalkemm qatt ma semmietu iktar ma' wliedha ghax

kienu jahtfuha u jghidulha biex tinsieh. Ara kif jista' jkun tinsieh!

Kien ix-xahar ta' Frar, jum meta x-xita ma riedet tieqaf b'xejn. Saru s-sebgha ta' filghaxija. Tghidx kemm kien ilu li dalam. Marie ma tantx kienet thobb tara t-televizjoni; kienet tippreferi titgezzez fis-sodda b'xi ktieb. Xhin waslet biex titla' fuq, bdiet iddur it-twieqi u l-bibien biex tara humiex imsakkrin meta, hin minnhom, semghet bhal thaxwix hdejn il-bieb ta' barra. Forsi semghet hażin, jew immaginat. Kienet mara ta' kuraġġ imma ma riditx taqbad u tiftah il-bieb bl-addoċċ, sakemm reġġhet semghet l-istess thaxwix. Fittxet it-torċ li kienet iżżomm qrib il-bieb ta' barra, iddeċidiet li tbexxaq kemxejn it-tieqa tas-salott u, minghajr ma tixxarrab, tittawwal minn hemm. Hekk ghamlet. Lemhet bhal qisu gozz hwejjeg ġiċċaqalqu u, f'dik id-dalma, rat xi haġa żghira tleqq f'nofs dik is-sorra hwejjeg. Marret wara l-bieb u, b'lehen gholi, staqsiet: "Min hemm?"



l-Iswed, jghaddu mid-Dardanelli għall-Mediterran u jghassu għall-bastimenti tat-tagħbija fi triqithom lejn Ruma. Lew Wallace, li kiteb ir-rumanz Ben Hur, inkluda episodju simili li fih il-pirati attakkaw lir-Rumani imma sabu ma' wiċċhom il-Flotta Imperjali u saret taqbida harxa.

Fis-sena 431 WK, il-Vandali hadu t-Tuneżija, niżlu fuq meddjet ta' art in-naha t'isfel tal-Italja u qatghu kemm sabu sigar. Bihom, bnew flotta qawwija ta' galeri u, għal tul ta' żmien, saru t-terror tal-Mediterran billi jisirqu kull skuna li jkolliha l-isfortuna li tiġi taht idejhom. M'ghandna ebda prova li l-gzejjer Maltin qatt waqghu taht idejn il-Vandali għalkemm, x'aktarx, li xi bastimenti minn tagħhom spiss kienu jsibu l-irdoss fil-portijiet kennija ta' Malta waqt xi tempesta.

Fil-medju evu, il-merkanti tal-Hansa wkoll kienu jibagħtu galeri armati bis-suldati biex jipproteġu l-bastimenti tat-tagħbija tagħhom. F'dan iż-żmien, insibu li ċ-ċekjkna Malta ta' sikwit kienet tisfa vittma ta' dawn il-pirati li kienu jinżlu l-art, jisirqu dak kollu li kien jghodd għalihom u jkaxkru magħhom l-irġiel li kienu tajbin għax-xogħol, nisa u anki tfal bhala lsiera. L-unika konsolazzjoni kienet li, lilna l-anzjani, kienu jhalluna hawn! Fil-letteratura Maltija, insibu għadd ta' kotba li jittrattaw din il-parti tal-istorja ta' pajjiżna. Jiġu f'mohhi l-istorja tal-Gharusa tal-Mosta u l-kotba tal-Professor Ġuże Galea, fost phrajn.

Infatti, kif insibu fil-ktieb, Raġel bil-Ghaqal ta' Ġuże Galea, Kemmuna kienet anki għal żmien saret bejta tal-furbani li kienu jistahbew hemmhekk biex, kif titfaċċa xi qoxra tal-bahar, jaqbzu fuqha u jisirquha.

Il-kursari tal-Alġerija wkoll kienu ta' ksur il-ghonq għal kull min jghaddi minn dawn l-inhawwi. Fl-1816, Ammirall Inġliż b'ghadd ta' iġfna, bosta minnhom bi tliet saffi ta' kanuni fuq kull naha, attakkaw Alġier, ghamlu herba mill-fortizzi tagħha u gherrqu hafna xambekki tal-kursari. Imma din kienet biss tbeżbiża għax, wara biss ftit tas-snin, dawn il-hallelin tal-bahar Alġerini reġġu hadu r-ruh u, għal darb' ohra, hadd ma seta' joqghod kwiet bihom. Sabu tmienhom fis-sena 1830 meta, sa fl-ahhar, flotta qawwija Franciża mgħobbija b'eluf ta' suldati dahlet Alġier u hadet dak il-post bil-qawwa tax-xabla.

Anki fil-Karibew, il-pirati baqghu attivi, għall-inqas, sal-1830 meta wiehed mill-ahhar pirati temmewlu hajtu fuq il-forka.

Matul il-kosta taċ-Ċina, u anki madwar il-gzejjer orjentali ta' Java, Borneo u Sumatra, insibu li l-piraterija baqghet tkaxkar żgur sal-1920. Il-kittieb Taljan Emilio Salgari kiteb għadd ta' rumanzi fuq il-piraterija f'dawn in-nahat li għadni kemm semmejtilkom. Min ma semax b'Sandokan, perezempju?

Sfortunatament, anki llum għadhom, minn żmien għal żmien, jinbtu xi pirati Somali li joholmu li jistgħu jahtfu imqar tanker taż-żejt, iżommuh bhala rahan u jitolbu somma fenomenali ta' flus għall-helsien tiegħu. *Film* sabih dwar dan is-sugġett, li hareġ fis-sena 2013, jismu Captain Phillips; parti mahduma bl-iktar mod eċċellenti mill-attur ċelebri Tom Hanks.

B'vuċi bilkemm tinstema', xi hadd wieġeb: "Jien, jien Marie." Għarfitu dak il-lehen. Fethet il-bieb malajr u ratu hemm mitluq gozz fuq it-tarġa.

"Nitolbok, tkeċċinix minn hawn." Talabha. "Hallini nqatta' l-lejl hawn, fuq it-tarġa!"

"Qum minn hemm!" ordnatlu, kif qalet hekk, bdiet tghinu jqum fuq riglejha. "Imxi 'l għewwa!"

"Ser nimlilek kulm' hemm bl-ilma!" qalilha.

"Ma jimpurtax, imxi sal-kamra tal-banju. Sadattant, inġiblek tibdila nadifa mill-kamra tiegħek. Baqghet iżżommu mill-polz t'idu. Hasset xi haġa iebsa. Kien l-arloġġ li kienet xtratlu mill-Isvizzera meta marru *honeymoon*. Kien imdawwar bi ftit djamanti irqaq. Bla ma hasbitha, għaddiet kumment: "Ara, mela dan għadu għandek?"


"Iva," weġibha; "dak ma ridt ninfired minnu qatt! Avolja kien hemm drabi meta lanqas x'niekol ma kelli għax, dment li jkolli lilu, kont inhoss lilek miegħi!"

Il-Pirati matul iż-Żmien

Kitba ta' Paul J. Debono minn Hal Lija

Il-piraterija ilha teżisti minn żmien Żemżem. Sa minn meta l-Feniċi bdew ibahhru fil-Mediterran, diġà kienu jiltaqghu mal-furbani li kienu jassaltawhom u jisirquhom. Il-Feniċi malajr tghallmu għax, mal-bastimenti tat-tagħbija, bdew jibagħtu galeri b'ghadd ta' gellieda armati biex jiddefendu l-bastimenti tat-tagħbija tagħhom.

Fl-istorja nsibu li anki Ġulju Cesare kellu jitqatel bla waqfien kontra l-pirati li spiss kienu johorġu mill-bejtiet tagħhom fil-Bahar



TISLIBA

Nru.110

Minn Albert Howard Madiona

Mimdudin:

1. ...jibqghu s-swaba' ċ-crieket jiġru (6)
5. Poeżija b'erbatx-il Vers (6)
10. Telaq; Hareġ; Halla (3)
12. Ha lura; Hareġ bil-pensjoni (5)
14. Warrab; Bewweġ; Skansa (5)
15. Ghelieqi, Art ghammiela (4)
16. Nofs Enne (2)
17. Biżbetiku, Żorr; Bla kumplimenti (5)
19. Il-..... ġġib il-kelma u r-ruh taqa' (5)
22. Theżżiż tal-art (8)
24. Ġardina bis-siġar; Ġnejna (3)
25. Logħob li fih tista' titlef bosta (6)
28. Farka, Ghabra (5)
31. Wahda taz-zalzett? (5)
33. Żmien ta' issa (7)
35. Natalino qassar ismu (5)
37. Nazzjonijiet Uniti (1.1)
38. Ghasfur li jinhabb (6)
39. Ringo tal-Beatles (5)

Weqfin:

2. ...fil-hażin biex it-tajjeb ma' jonqos (5)
3. <M> (4)
4. Priżervat; Imhawwar (7)
6. Użin ta' 28-35 gramma (5)
7. Rita stirata fil-widna; Strument mużikali (6)
8. Tidwir; Giri (6)
9. Papoċċ bla dahar (6)
11. Sliem Ghalik (3)
13. Ikkonferma; Wera ruhu favur (7)
18. Pa, (kif isejhulu wlied zghar) (4)
20. Xorb helu; Xorb tan-nisa (7)
21. Sons of the Revolution of Zambia (1.1.1)
23. Minn jemmen fl-estremiżmu (9)
26. Xalatur; Libertin (6)
27. Sosteniment; Assistenza (6)
29. Hsiebu hemm; Diligenti (6)
30. L-.... tinsab 'il ġewwa mill-port ta' Marsamxett (6)
32. Azzjoni; Hidma; Attività (3)
34. Żball; qerq; Ingann (5)
36. Anna mqassra (3)

Premju: It-tislibiet tajbin li nircievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju ghat-tisliba numru 109 ntrebhet mis-Sin. Motabello, Gzira. **Prosit!**

Soluzzjoni tat-tisliba tal-harġa numru 109

Mimdudin: 1 dragut, 5 immens, 10 feż, 12 rosso, 14 arżnu, 15 xini, 16 aa, 17 adele, 19 reati, 22 allurmar, 24 pot, 25 aptitu, 28 msida, 31 hrafa, 33 hanzir, 35 sraqt, 37 ai, 38 riklam u 39 kurat.

Weqfin: 2 raġun, 3 gafa, 4 tużżana, 6 mosta, 7 senter, 8 munxar, 9 krudili, 11 era, 13 operati, 18 ziti, 20 applaws, 21 tot, 23 romantiku, 26 urtat, 27 bahbah, 29 alaska, 30 ghadira, 32 ara, 34 isqra u 36 qam.



BONNICI'S PRESS
Est. 1924
Digital & Offset Printing

36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnic@gmail.com

Emi Bingo Sheets

Tel: 2122 8138 Mob: 9987 0603



Pitturi famużi

Kitba ta' Vincent Piccinino



Portrait, 1879

Édouard Manet 1832 – 1883

Édouard Manet twieled Pariġi fit-23 ta' Jannar 1832. Kien minn familja ta' klassi gholja b'konnessjonijiet politiċi. Ommu kienet bint diplomatiku u filjozza tal-Prinċep Eredi Svediż, Charles Bernadotte. Missier Manet kien imhalef li, naturalment, ippretenda li ibnu kien ser jaqbad il-kors tal-liġi imma Édouard, inkoraġġut minn zijuh, ipprefera jiddedika ruhu għall-pittura. U, fl-ahhar, missieru ċeda. Universalment, Édouard Manet huwa meqjus bħala Missier il-Moderniżmu.

Kien wiehed minn tal-ewwel artisti tas-seklu dsatax li beda jpingi arti moderna u, bħala tali,

kien fugura ewlenija fit-transizzjoni mir-Realizmu għall-Impressjonizmu.

Għal bidu, il-pittura tiegħu kienet tinkludi l-użu tal-kulur iswed flimkien ma' lwien skuri ohrajn, haġa li l-pitturi impressjonisti ma kinux jagħmlu. Għall-habta tal-1868, Manet beda jagħmilha mal-Impressjonisti Edgar Degas, Claude Monet, Pierre-Auguste Renoir, Alfred Sisley, Paul Cézanne u Camille Pissarro u anki beda juża inqas l-iswed u iktar kuluri vivaċi.



Music in the Tuileries, 1862,
Nat. Gallery, London



Le Chemin de Fer, 1873

Għalkemm l-arti tiegħu kienet influwenzata minn, u anki antiċipat, l-istil Impressjonista, Manet kien jirreżisti li jipparteċipa f'wirjiet Impressjonisti, prinċipalment, għax kien jippreferi jesebixxi fil-Paris Salon.

Ix-xogħol estensiv ta' Édouard Manet jinkludi erba' mija u tletin tpingija taż-żejt fuq it-tila, disġha u tmenin pastell u iktar minn erba' mitt xogħol iehor fuq il-karta. Pinga hafna kwadri li juru xeni mit-toroq ta' Pariġi. Ix-xeni go kafejiet Pariġini ta' Manet huma xhieda ta' kif kienet il-hajja soċjali ġewwa Pariġi fis-seklu dsatax. Fl-ahhar ta' hajtu, Manet pinga għadd ta' *still lives* (*natura morta*) bħal frott, hxejjex u fjuri go vażetti tal-ħġieġ.

Fl-1881, bl-insistenza tal-habib tiegħu, Antonin Proust, il-Gvern Franciż ta lil Édouard Manet il-*Légion d'honneur*. Fl-1882, sena qabel miet, Manet pinga l-ahhar xogħol maġġuri tiegħu, *A Bar at the Folies-Bergère* u, dik is-sena, dan il-kwadru kien għall-wiri fil-Paris Salon.



Le Printemps, 1881

F'Novembru tas-sena 2014, il-Paul Getty Museum ta' Los Angeles hallas iktar minn hamsa u sittin miljun dollaru Amerikan biex akkwista l-pittura, *Le Printemps* (*Spring*) li Manet pinga fl-1881.

Édouard Manet miet f'Pariġi fit-30 t'April tal-1883 fl-età ta' wiehed u hamsin sena.



At the Café, 1878



A Bar at the Folies-Bergère,
1882

IL-KUNSILL NAZZJONALI TAL- ANZJANI
JAWGURA LILL-OMMIJET KOLLHA
L-ISBAH XEWQAT
F'JUM L-OMM



LAQGHA ĠENERALI ANNWALI
KUNSILL NAZZJONALI TAL-ANZJANI
SER TINŻAMM NHAR
IS-SIBT 15 t'April 2023
FL-ISTITUT KATTOLIKU, IL-FURJANA
fid-9:00 ta' filghodu

L-ANZJANI HUMA MISTIEDNA JATTENDU

Il-Kunsill Nazżjonali tal-Anzjani
jawgura lill-Missirijiet kollha
fil-Jum iddedikat ghalihom ta'
JUM IL-MISSIER

Jum il-missier

Anthony Borg - 09/06/1989

Unur ghamiltli fejn imxejt
u ismek semmejt!
Qatt idejk fuqi ma 'rfajt
imma kelma għall-ġid
dejjem tajt.
Bla waqfien stinkajt
biex lili u lil huti
nies sew tellajt.

